

एक नजर

केंद्रीय गृह मंत्री का पुतला फूँका

मोहम्मदगंज। स्थानीय जगदेव चौक पर शुक्रवार को गृहमंत्री अमित शाह का पुतला फूँका गया। बताया गया कि राष्ट्रीय जनता दल के प्रदेश अध्यक्ष सह विधायक संजय कुमार सिंह यादव के निर्देश पर संविधान निमाता डॉ. बाबा साहेब भीमराव आंबेडकर के प्रति संसद में घोर आपत्तिजनक और अमर्यादित टिप्पणी के विरुद्ध राजद एवं अन्य सहयोगी दलों का अमित शाह के पुतला दहन कार्यक्रम रखा गया था। इसमें राजद और इंडिगटबंधन के सभी दलों के समर्पित स्थानीय नेता कार्यकर्ता शामिल थे। जिसमें वरिष्ठ कांग्रेसी नेता रामजन्म राम के अलावा राजद के प्रखंड अध्यक्ष डा। पंचू उजवार, युवा प्रखंड अध्यक्ष सिद्धार्थ कुमार, झामुमो प्रखंड अध्यक्ष रामचन्द्रन बैठा सहित विनोद पासवान, सूर्यदेव यादव, बालेश्वर यादव, गणेश मेहता, संजय राम, रामरेखा मेहता, नरेश पासवान, अनिल मेहता, मनोज सिंह, गंगा राम, अर्जुन यादव व अन्य कई शामिल थे। उन्होंने इस दौरान गृहमंत्री के खिलाफ रोषपूर्ण नारेबाजी भी की।

मुखिया ने स्कूल विद्यार्थियों को बांटा पोशाक

सतबरवा। प्रखंड क्षेत्र उमवि लोहरा पोखरी हरिन टोला के वर्ग 1 व 2 के 25 छात्र-छात्राओं के बीच शुक्रवार को धावाडीह पंचायत की मुखिया रिंकी यादव ने झारखंड सरकार के शिक्षा विभाग द्वारा उपलब्ध निःशुल्क पोशाक का वितरण किया। मौके पर मुखिया रिंकी यादव ने कहा कि पोशाक से बच्चों में एकलपता आती है। पोशाक अमीरी गरीबी में समानता लाती है। एक तरह के पोशाक से बच्चों में एक दूसरे बच्चों के प्रति समानता की भावना जागृत होती है। राज्य सरकार का यह सराहनीय पहल है, जिसके कारण कड़के की टंड में बच्चों को पोशाक के साथ स्वेटर भी दिया जा रहा है। गरीब परिवार के बच्चों को स्वेटर मिलने पर टंड से राहत मिलेगी। उन्होंने सभी बच्चों को प्रतिदिन विद्यालय आने के लिए प्रेरित किया। सीआरपी सुधीर कुमार मिश्रा ने अभिभावकों को बताया कि 600 रूपये में प्रत्येक बच्चे को दो सेट पैन्ट-शर्ट, एक स्वेटर, जूता और मोजा देने का सरकारी प्रावधान है। प्रबंधन समिति द्वारा क्रय कर पोशाक का वितरण किया जाता है। उन्होंने बताया कि वर्ग 3 से 5 के बच्चों के बैंक खाता में 600 तथा वर्ग 6 से 8 के बच्चों के 760 रूपये राशि पोशाक के लिए विभाग के द्वारा भेजा गया है। अभिभावक अपने से बच्चों को पोशाक खरीदने का कार्य करें। मौके पर प्रभारी प्रधानाध्यापिका बिमला कुमारी, प्रबंधन समिति के अध्यक्ष प्रमिला देवी, उपाध्यक्ष शोभा देवी, रसोईया चम्पा कुवर, पूरम देवी समेत अभिभावक समेत छात्र छात्राएँ मौजूद थे।

सड़क किनारे रात में अलाव ताप रहे ग्रामीणों को तेज रफ्तार कार ने रौंदा

दो की मौत, कार सवार समेत चार अन्य घायल

विधायक के प्रयास से हटा सड़क जाम

नवीन मेल संवाददाता मोहम्मदगंज। मोहम्मदगंज-जपला मुख्य पथ में सबनवां मोड़ के पास एक तेज रफ्तार अनियंत्रित कार ने गुरुवार की देर रात सड़क किनारे अलाव ताप रहे पांच लोगों को रौंदा दिया। इसमें अरशद खान और आशिफ खान नामक व्यक्ति की मौके पर ही मौत हो गई। जबकि इमरान खान, जहांगीर खान, और हसनैन खान गंभीर रूप से घायल हो गए थे। जिनका इलाज के बाद हालत में सुधार बताया गया है। हादसे के बाद कार खाई में जा गिरी। इस घटना के विरोध में



ग्रामीणों ने मोहम्मदगंज-जपला मुख्य सड़क को जाम कर दिया था। सड़क पर भारी भीड़ जमा हो गई थी। यातायात प्रभावित हो गया था। प्रशासन से दोषियों के खिलाफ

कड़ी कार्रवाई और सड़क सुरक्षा के ठोस उपाय जबकि विधायक संजय कुमार सिंह यादव के मृतकों के आश्रितों और घायलों को अपेक्षित सहयोग के आश्वासन के

बाद शुक्रवार की देर सुबह सड़क जाम हटा लिया गया। इससे यातायात सुचारु रूप से शुरू हो गया है। घटना के बाद कार में सवार दो में से चालक मौके से

फरार हो गया है। जबकि दूसरे को ग्रामीणों ने पकड़कर उसकी जमकर पिटाई कर दी है। जिसे बेहतर इलाज के लिए एमआरएमसीएच में भर्ती कराया गया है। मोहम्मदगंज सीओ रणवीर कुमार थाना प्रभारी मुकेश कुमार सिंह व अन्य पुलिस व प्रशासनिक अधिकारियों के साथ जवानों की मुस्तीदी से माहौल पर नियंत्रण करने में सफलता मिली। शव को पोस्टमार्टम के बाद परिजनों को सौंप दिया गया है। पुलिस घटनास्थल से चार बाइक और दुर्घटनाग्रस्त कार को जब्त कर थाना ले आई। बताया कि इस मामले में अबतक कोई लिखित आवेदन थाना को नहीं मिला है।

दंगवार में 40 आदिवासी कृषक महिलाओं को दिया गया प्रशिक्षण



नवीन मेल संवाददाता हुसैनबाद। शुक्रवार को हुसैनबाद प्रखंड अन्तर्गत दंगवार पंचायत सचिवालय में झारखंड सरकार के कृषि एवं पशुपालन विभाग के द्वारा पुर्व अध्यक्ष विजय प्रसाद यादव उद्यान विकास योजना अंतर्गत उद्यानिकी से संबंधित आदिवासी महिला कृषक कल्याण परिषद के द्वारा करीब 40 महिला कृषक को प्रशिक्षण दिया गया। इस मौके पर प्रशिक्षक के द्वारा पशुपालन व कृषि से संबंधित जानकारी दी गई। इस प्रशिक्षण कार्यक्रम का उद्घाटन

दंगवार पंचायत के मुखिया अमरेंद्र ठाकुर, हुसैनबाद व्यापार मंडल अध्यक्ष सह उद्यान मित्र कृष्णा बैठा, हुसैनबाद प्रखंड के मुखिया संघ के पुर्व अध्यक्ष विजय प्रसाद यादव ने संयुक्त रूप से दीप प्रज्वलित कर प्रशिक्षण का उद्घाटन किया। इस मौके पर प्रशिक्षक इकबाल अंसारी, अजहर अंसारी, प्रशिक्षणार्थी सुनीता देवी, रीता देवी, कलावती देवी, पुष्पा देवी, श्रद्धा देवी, नीलम देवी, सरिता देवी सहित कई महिलाएँ मौजूद थीं।

आईटीआई के पीछे 10 दिनों बाद भी जल जमाव का निदान नहीं

नवीन मेल संवाददाता

हुसैनबाद। नगर पंचायत के वार्ड नंबर दो व तीन वार्डों में हुसैनबाद आईटीआई के पीछे जर्जर सड़क पर बने गड्ढे में नाली का गंदे पानी को हटाने व कीचड़ की सफाई 10 दिन बाद भी नहीं होने से क्षेत्र के स्कूली बच्चे व राहगीरों की परेशानी काफी बढ़ गई है। समाजिक कार्यकर्ता नजीर अहमद उर्फ मिथुन ने पलामू उपायुक्त से इसकी निराकरण करार कर पहल कराने की मांग की है। उन्होंने बताया कि नाली का पानी जमा होने से राहगीरों व स्कूलों के बच्चे को पैदल चलना मुश्किल हो गया है। मालूम हो कि इस क्षेत्र में दो-दो स्कूल हैं, इसके बाद भी इस जनसमस्याओं पर गंभीरता से नहीं लिया गया। इस संबंध में वार्ड तीन के पूर्व पार्षद राजेन्द्र पाल ने भी कार्यपालक पदाधिकारी को भी कई बार लिखित व मौखिक रूप में



जानकारी दी गई है। इसके बावजूद इसका समाधान नहीं किया गया है। उनका कहना है कि शहरी क्षेत्र केवल नाम का ही रह गया है, इसकी स्थिति तो ग्रामीण क्षेत्र से भी बदतर हो गई है। सबसे दिलचस्प की बात तो यह है कि पूर्वी क्षेत्रों के कई गांवों के ग्रामीण भी इसी रोड से जाते हैं। उन्होंने बताया कि इस क्षेत्रों में साल में एक बार भी सफाई नहीं होती है। परंतु शहरवासियों को टैक्स के नाम पर दोहन व शोषण किया जा रहा है और सुविधाओं की स्थिति

बिल्कुल नगण्य हैं। बरिश्त होने के बाद तो शहर की स्थिति और भी खराब हो जाती है। अभी नगर पंचायत में मात्र 16 वार्ड हैं। जिसमें आधे से कम वार्डों में ही नियमित सफाई हो पाती है। अन्य वार्डों में कोई देखने वाला भी नहीं है। उधर कार्यपालक पदाधिकारी तरनीश कुमार हंस से मोबाइल पर संपर्क करना का कई बार संपर्क किया गया। परंतु उन्होंने मोबाइल रिसीव करना मुनासिब नहीं समझा। जिससे शहरवासियों सहित ग्रामीणों में काफी आक्रोश है व्याप्त है।

राष्ट्रीय खाद्य सुरक्षा अधिनियम के तहत लाभुकों का जांच शुरू

नवीन मेल संवाददाता

हैदरनगर। पलामू जिले के हैदरनगर प्रखंड मुख्यालय स्थित हैदरनगर पूर्वी पंचायत सचिवालय में शुक्रवार को प्रखंड क्षेत्र के पीडीएस डीलरों के साथ विशेष बैठक बीडीओ विश्व प्रताप मालवा, प्रभारी प्रखंड आपूर्ति पदाधिकारी अमरेश कुमार व मुखिया संतोष कुमार सिंह ने की है। उपस्थित डीलरों को राष्ट्रीय खाद्य सुरक्षा अधिनियम का पाठ पुनः पढ़ाया गया है। बीडीओ विश्व प्रताप मालवा ने समावेशन मानक पर चर्चा में कहा कि सरकारी व गैर सरकारी प्रतिष्ठानों में नियोजित कोई भी परिवार के सदस्यों को राष्ट्रीय खाद्य सुरक्षा का लाभ नहीं मिल सकता है, जबकि अनियोजित सभी विधवा व परिवर्तका को इसका लाभ दिलाने के लिये चयन व जांच सुनिश्चित

किया जाना चाहिए। 40 प्रतिशत से अधिक किसी भी संस्थान में काम नहीं करने वाले सभी निःशक्त व्यक्ति के अलावा आदिम जनजाति वर्ग को भी इसका लाभ दिया जायेगा। कैसर, एड्स, कुष्ठ व अन्य



असाध्य रोगों से ग्रसित व अनियोजित व्यक्ति को भी इसके लाभ की श्रेणी में रखा गया है। भिखारी, गृहविहीन व्यक्ति के अलावा शहरी क्षेत्र में कूड़ा चुनने वाला, झाड़ूकश, भवन निर्माण कार्य में संलग्न श्रमिक, राजमिस्त्री, अकुशल श्रमिक, घरेलू श्रमिक, कुली व सिर पर बोझ उठाने वाले अन्य श्रमिक, रिक्शा चालक, टेला

चलाने वाला मजदूर, फुटपाथी दुकानदार, फेरीवाला, छोटे स्थापना के अनुसेवक, सुरक्षा प्रहरी, पेन्टर, वेल्डर, बिजली मिस्त्री, मैकेनिक, दर्जी, नलसाज, माली, घोबी, मोची को इसका लाभ मिलेगा। मुखिया संतोष कुमार सिंह ने कहा कि हैदरनगर पूर्वी पंचायत की आबादी करीब 72 हजार के विरुद्ध इस पंचायत में अब तक कुल 72813 राशन कार्डधारियों को पंजीकृत किया गया है। जिसकी विधिवत जांच के साथ योग्य व अयोग्य लाभुकों की जांच शुरू किया गया है। उन्होंने कहा कि इसके अलावे आयकर, सेवा व व्यावसायिक कर दाता, बड़े भूस्वामी, पक्का भवनों, कई वाहनों व उपकरणों के मालिकों का भी राशन कार्ड बना है। जिसकी गहनता से जांच कर छंटनी करने का काम शुरू कर दिया गया है।

इंजीनियरिंग कॉलेज में 'साइड: द ऑफ विंटर्स' कार्यक्रम



नवीन मेल संवाददाता नीलाम्बर पीतांबरपुर। गवर्नमेंट इंजीनियरिंग कॉलेज पलामू में साहित्यिक समाज द्वारा आयोजित 'साइड: द ऑफ विंटर्स' कार्यक्रम सफलता पूर्वक संपन्न हो गया। यह आयोजन छात्रों की रचनात्मकता और साहित्यिक प्रतिभा को प्रोत्साहन देने के उद्देश्य से आयोजित किया गया था। कार्यक्रम में दो चरणों की प्रतियोगिताएं आयोजित की गईं। ओपन माइक प्रतियोगिता जिसमें प्रतिभागियों ने कविताओं, कहानियों और सोकन वर्ड के माध्यम से अपनी अभिव्यक्ति और फ्लैश फिक्शन प्रतियोगिता की। जिसमें छात्रों ने अपनी कल्पनाशीलता का परिचय दिया। कार्यक्रम को महाविद्यालय के प्राचार्य की गरिमामयी उपस्थिति ने वहाँ कार्यक्रम को विशेष बनाया। वहीं निर्णायक मंडल में डॉ. विनीता शेखर, डॉ. मुरली मोहनर, श्री निपेन

कुमार दास, डॉ. दीपेश कुमार, और आलोक मानस दुबे शामिल थे। जिन्होंने प्रतिभागियों के प्रदर्शन का आकलन किया और उनकी प्रतिभा को सराहा। इस आयोजन के लिए डॉ. मुरली मोहनर ने साहित्यिक समाज के फैकल्टी प्रमुख के रूप में मार्गदर्शन किया। जबकि अमन कुमार सिन्हा ने छात्र समन्वयक की भूमिका निभाते हुए आयोजन की सफलता सुनिश्चित किया। छात्रों ने पूरे उत्साह और रचनात्मकता के साथ कार्यक्रम में भाग लिया और उनकी प्रस्तुतियां अत्यंत सराहनीय रही। निर्णायकों ने विजेताओं को सम्मानित करते हुए उनकी प्रतिभा की प्रशंसा की। यह आयोजन न केवल छात्रों को अपनी साहित्यिक क्षमता दिखाने का मंच प्रदान करने में सफल रहा बल्कि यह भी सिद्ध किया कि कॉलेज में साहित्यिक अभिरुचि को बढ़ावा देने की अपार संभावनाएँ हैं।

परेशानी

कोहरे का प्रभाव दिखा, फसलों को नुकसान की संभावना बढ़ी, किसान चिंतित

दिन भर धूप के बाद भी सता रही टंड, अलाव बना राहत का साधन



कोहरे का प्रभाव दिखा, फसलों को नुकसान की संभावना बढ़ी, किसान चिंतित के बाद भी उन्हें बचाया नहीं जा सका। टंड के घातक प्रभाव को देखते हुए चिकित्सकों ने बच्चों, बुजुर्गों और बीमार लोगों को विशेष सावधानी बरतने की सलाह दी है। जबकि प्रशासनिक व्यवस्था के तहत चौक-चौराहों पर अलाव जलाया जाना आसपास के लोगों

और मुसाफिरों के लिए टंड से राहत पाने का साधन बन गया है। वैसे, भी सुबह-शाम गांव के प्रायः घरों पर टंड से बचाव के लिए अलाव तापते लोगों को देखने से इसके बढ़ते प्रभाव का अंदाजा लग जाता है। वहीं, इसी दरम्यान कोहरे की साया को भी टंड के बढ़ते प्रभाव

और मौसमी फसलों के नुकसान का बड़ा कारण बताया गया है। किसानों का कहना है कि कोहरे के प्रभाव से अरहर, चना, मसूर, सरसों, आलू और गेहूँ के फुल और पौधों के कुम्भलाने से इनकी पैदावार काफी हद तक प्रभावित हो सकता है। दिन भर धूप, जबकि रात में

पैक्स में शुरू हुआ धान खरीदारी, प्रखंड प्रमुख व बीडीओ ने संयुक्त रूप से फीता काटकर किया उद्घाटन

नवीन मेल संवाददाता

नावाबाजार। प्रखंड स्थित कंडा पैक्स में गुरुवार से धान क्रय की शुरूआत हो गई। धान क्रय केंद्र का उद्घाटन प्रखंड प्रमुख विद्या देवी, उपप्रमुख मीर खुशीद आलम, प्रखंड विकास पदाधिकारी रेणु बाला, मुखिया नरेंद्र सिंह, एमओ रंघीर कुमार ने संयुक्त रूप से फीता काट कर किया। उद्घाटन समारोह में प्रमुख विद्या देवी ने कहा कि धान क्रय केंद्र खुल जाने से किसानों को फसल का उचित कीमत मिलेगा। किसानों को किसी भी कीमत पर बिचौलियों के हाथों औने-पौने दाम पर धान बेचने की जरूरत अब नहीं है। बीडीओ रेणु बाला ने कहा कि किसी भी प्रकार का दलाली व बिचौलिया बर्दाश्त नहीं की जाएगी। सभी कृषक मित्र अपने-अपने क्षेत्र से किसानों को जागरूक करें व बताएं कि सरकार द्वारा उचित मूल्य पर धान क्रय किया जा रहा है। मुखिया नरेंद्र सिंह ने कहा कि सभी किसानों को धान पैक्स में धान को बेचें व किसान बिचौलिया से बच्चे। उप प्रमुख खुशीद आलम ने



कहा बगैर किसी भेद-भाव के साथ वास्तविक सभी किसानों का धान क्रय होना चाहिये। नोडल पदाधिकारी सह एमओ रंघीर कुमार ने बताया कि किसान अपना धान बेचने के लिये प्रजा केंद्र तथा अपने मोबाइल के द्वारा ई-उपार्जन पोर्टल के माध्यम से ऑनलाइन कर सकते हैं। किसान निर्धारित दो सौ क्विंटल तक धान यहां बेच सकते हैं। उससे ज्यादा बेचना हो तो उपायुक्त से अनुमति लेना होगा। पैक्स लिमिटेड के अध्यक्ष प्रभु नारायण सिंह ने कहा कि सभी किसानों का धान ई-पॉश मशीन से लिया जाएगा। जिसका न्यूनतम समर्थन मूल्य 24 सौ रुपये प्रति क्विंटल निर्धारित है। किसान द्वारा

धान बिक्री करने के 24 घंटा के अंदर किसान के खाते में 50 प्रतिशत राशि चला जाएगा। इसके बाद 50 प्रतिशत शेष राशि बाद में किसानों को मिलेगा। बताया कि धान खरीदने का लक्ष्य इस वर्ष 3000 हजार क्विंटल निर्धारित की गई है। बावजूद किसान के द्वारा अधिक धान पैक्स में लाने पर भी क्रय किया जाएगा। मौके पर पुर्व मुखिया राम गोविन्द यादव, गिरजा विश्वकर्मा, मनोज प्रसाद, अमरेश सिंह, कंचुटर आपरेंट राहुल गुप्ता, वार्ड सदस्य मीना देवी, मनोज यादव, किसान प्रभु मेहता, निर्मल यादव, नितीश चंद्रवंशी, गणेश साव समेत कई लोग मौजूद थे।

व्यवसायियों की नगर निगम से वार्ता, समाधान पर बनी सहमति

अतिक्रमण हटाने और वेंडर मार्केट बनाने की योजना पर चर्चा



व्यवसायियों ने नगर निगम से की मुलाकात, सभी मांगे मानी गई

नवीन मेल संवाददाता मेदिनीनगर। नगर निगम के साथ डालटनगंज चेंबर ऑफ कॉमर्स और पलामू जिला व्यवसाय संघ के

संयुक्त तत्वाधान में बाजार से अतिक्रमण हटाने को लेकर व्यवसायियों ने अपनी मांगें रखीं। शुक्रवार को व्यवसायियों ने अपनी दुकानों बंद कर जय मां भवानी चौक से पैदल मार्च करते हुए सहायक नगर आयुक्त विश्वजीत महतो से मुलाकात की। इस दौरान

डालटनगंज विधायक आलोक चौरसिया और पूर्व डिप्टी मेयर मंगल सिंह भी व्यवसायियों के साथ मौजूद रहे। व्यवसायियों की मुख्य मांगें बाजार क्षेत्र में सड़क के दोनों ओर तीन-तीन फीट की उजली पट्टी देकर अतिक्रमण हटाने का अनुरोध।

नगर निगम का आश्वासन

सहायक नगर आयुक्त ने व्यवसायियों की सभी मांगों पर सहमति जताई और वेंडर मार्केट के लिए स्थान चिन्हित करने तथा अतिक्रमण हटाने की प्रक्रिया में समय देने का आश्वासन दिया। डालटनगंज विधायक आलोक चौरसिया ने कहा कि वह व्यवसायियों के हितों की रक्षा के लिए हमेशा तत्पर हैं। उन्होंने महिला कॉलेज मार्ग पर ग्रीन जोन के बजाय सड़क चौड़ीकरण का प्रस्ताव दिया। पूर्व डिप्टी मेयर मंगल सिंह ने भी व्यवसायियों की मांगों का समर्थन किया। इस दौरान पलामू जिला व्यवसाय संघ के उपाध्यक्ष गणेश गिरी, प्रभात उदयपुरी, जीशान खान, मनोहर लाली, झंभु वर्मा, राजेश भगत, अनवर अहमद, राजीव रंजन समेत सैकड़ों व्यवसायी उपस्थित थे।

ठेला लगाकर फल-सब्जी बेचने वालों के लिए वेंडर मार्केट में अस्थाई जगह उपलब्ध कराने की मांग। अतिक्रमण हटाने से पहले दुकानदारों को समय देने और संयुक्त टीम बनाकर अतिक्रमण चिन्हित

करने का प्रस्ताव। दीनदयाल मार्ग को पूर्ववत चालू करने की मांग, ताकि हॉस्पिटल चौक रोड पर जाम से मुक्ति मिले। कोयल रिबर फ्रंट के ओपन जिम को बिना शुल्क आम जनता के लिए खोलने का अनुरोध।

इस वर्ष की अंतिम मासिक लोक अदालत 21 दिसंबर को आयोजित होगी

मेदिनीनगर। झालसा के दिशा-निर्देश और पलामू के प्रधान जिला एवं सत्र न्यायाधीश नीरज कुमार श्रीवास्तव के मार्गदर्शन में इस वर्ष की अंतिम मासिक लोक अदालत का आयोजन 21 दिसंबर, शनिवार को व्यवहार न्यायालय परिसर में किया जाएगा। यह लोक अदालत सुबह 10:30 बजे से शुरू होगी। इस संबंध में जानकारी देते हुए जिला विधिक सेवा प्राधिकरण के सचिव अर्पित श्रीवास्तव ने बताया कि मामलों के निस्तारण के लिए लोक अदालत में विशेष पीठ का गठन किया गया है। उन्होंने लोगों से अपील की है कि अपने लंबित मामलों के समाधान के लिए इस लोक अदालत का लाभ उठाएं।

68वीं अंडर-17 नेशनल खो-खो प्रतियोगिता में झारखंड टीम के लिए पलामू की खिलाड़ी चयनित

नवीन मेल संवाददाता मेदिनीनगर। डॉक्टर ऑफ एजुकेशन उत्तर प्रदेश एवं स्कूल गेम फेडरेशन ऑफ इंडिया के संयुक्त तत्वाधान में 21 से 24 दिसंबर 2024 तक गवर्नमेंट इंटर कॉलेज, अयोध्या में 68वीं अंडर-17 नेशनल खो-खो प्रतियोगिता का आयोजन किया जा रहा है।



रांची में झारखंड शिक्षा परियोजना द्वारा आयोजित राज्य स्तरीय खो-खो प्रतियोगिता में उत्कृष्ट प्रदर्शन के आधार पर पलामू के बीसीसी मिशन बालिका उच्च विद्यालय की साधना कुमारी और लक्ष्मी कुमारी का चयन झारखंड टीम में हुआ है। सभी खिलाड़ी आज रांची से अयोध्या के लिए रवाना हुए। नेशनल प्रतियोगिता के लिए चयनित खिलाड़ियों को बीसीसी मिशन स्कूल की प्रधानाध्यापिका सिस्टर इनेशिया, स्कूल के सभी शिक्षक, और पलामू जिला

ओलंपिक एसोसिएशन के अध्यक्ष किशोर कुमार पांडे ने शुभकामनाएं दीं। इसके साथ ही, पलामू जिला खो-खो एसोसिएशन के अध्यक्ष अजातशत्रु प्रसाद सिन्हा, सचिव संजय कुमार त्रिपाठी, कोषाध्यक्ष कमलानंद दुबे, जीजीपीएस स्कूल के शारीरिक शिक्षक अनिल कुमार पांडे, शारीरिक शिक्षक प्रदीप कुमार मेहता, साइकलिंग संघ के सचिव सिद्धार्थ कुमार, पलामू जिला शूटिंग संघ के अध्यक्ष अमरेंद्र कुमार पाठक, सचिव अशोक कुमार सिंह, वूश संघ के अध्यक्ष रमेश चंद्र प्रसाद, सचिव समित वर्मन, रेशमा पांडेय, सोनी कुमारी, प्रीति कुमारी और अन्य खेल प्रेमियों ने भी अपनी शुभकामनाएं व्यक्त कीं।

राहुल गांधी पर झूठे मुकदमों के खिलाफ कांग्रेस का आक्रोश धरना

नवीन मेल संवाददाता मेदिनीनगर। लोकसभा में गृह मंत्री अमित शाह द्वारा संविधान निर्माता डॉ. भीमराव अंबेडकर पर की गई टिप्पणी और विपक्ष के नेता राहुल गांधी पर झूठे मुकदमों के विरोध में कांग्रेस ने शुक्रवार को छह मुहान चौक पर एक दिवसीय आक्रोश धरना आयोजित किया। इस धरने की अध्यक्षता जिला कांग्रेस अध्यक्ष जैस रंजन पाठक उर्फ बिट्टू पाठक ने की। धरने में कांग्रेस कार्यकर्ताओं ने गृह मंत्री अमित शाह से इस्तीफे की मांग करते हुए एक स्वर में विरोध जताया। अपनी बात रखते हुए जिला अध्यक्ष जैस रंजन पाठक ने कहा, 'भूमि अधिग्रहण विधेयक के खिलाफ भद्रा पारसील से शुरू हुई राहुल गांधी की लड़ाई आज भी जारी है। राहुल गांधी ने सतत विचारधारा के लिए 30 से अधिक झूठे मुकदमे सहन किए हैं। संसद भवन में संविधान का अपमान हो रहा है, जो अस्वीकार्य है। हम

अंजों से नहीं डरे, तो इन चोरों से क्या डरेंगे।' उन्होंने प्रधानमंत्री से तुरंत गृह मंत्री अमित शाह को बर्खास्त करने की मांग की। प्रमुख कांग्रेसी नेता उपस्थित : आक्रोश धरने में झारखंड प्रदेश कांग्रेस कमेटी के सचिव लक्ष्मी नारायण तिवारी, शिक्षा प्रकोष्ठ के कोऑर्डिनेटर श्याम नारायण सिंह, शमीम अहमद राइन, शंकर पांडे, मिथिलेश सिंह, सत्येंद्र सिंह, विद्या सिंह चेतो, एहयात खान, जितेंद्र कमलापुरी, परीक्षित दुबे, छोटू पाठक, सच्चिदानंद मिश्रा, अनिल सिंह, नसीम खान, देवांग शुक्ला, मिट्टू खान, मोहम्मद फैयाज, अभिषेक तिवारी, अमरनाथ तिवारी, मनोज चंद्रवंशी, शैलेश चंद्रवंशी, सुधीर सिंह, अभय पांडे, एहयात खान, शहजाद अनवर, रंजीत पासवान, ओम प्रकाश त्रिपाठी, और कई अन्य कार्यकर्ता उपस्थित थे।

'राष्ट्रीय नवीन मेल' की खबर का असर नगर निगम ने सिटी बसों के परिचालन का ट्रायल शुरू किया

महिलाओं और यात्रियों के लिए बेहतर यात्रा सुविधा की उम्मीद

नवीन मेल संवाददाता मेदिनीनगर। नगर निगम ने शहर के विभिन्न रूटों पर पिंक सिटी बसों का परिचालन शुरू करने के लिए ट्रायल शुरू कर दिया है। यह कदम राष्ट्रीय नवीन मेलर अखबार में 9 दिसंबर को प्रकाशित खबर रंजन निगम डिपो में धूल फांक रही पिंक सिटी बस, केवल एक रूट पर हो रहा संचालन के बाद उठाया गया। नगर निगम आयुक्त जावेद अहमद ने अखबार की खबर का संज्ञान लेते हुए सिटी बसों का परिचालन शीघ्र प्रारंभ करने का वादा किया था। इसके तहत अब चार रूटों पर बसों का ट्रायल किया जा रहा है। महिलाओं के लिए विशेष सुविधा, पुरुष भी कर सकते हैं यात्रा : इन बसों का उद्देश्य महिलाओं को सस्ती और सुलभ परिवहन सेवा उपलब्ध कराना है। हालांकि, पर्याप्त महिला यात्रियों की कमी के कारण पुरुषों



चार रूट पर शुरू हुआ ट्रायल

1. छह मुहान से पोखराहा
2. छह मुहान से चैनपुर
3. छह मुहान से सिंगरा
4. छह मुहान से चियांकी

को भी इन बसों में यात्रा की अनुमति दी गई है। अप्रैल में शुरू हुआ था परिचालन, जल्द होगा पूर्ण संचालन : इन बसों का परिचालन अप्रैल 2023 में शुरू हुआ था, लेकिन कुछ

समय बाद चारों बसों का संचालन बंद हो गया। केवल एक बस छह मुहान से चियांकी के बीच चलाई जा रही थी। अब ट्रायल पूरा होने के बाद जनवरी की शुरूआत से सभी बसों का नियमित संचालन प्रारंभ कर दिया जाएगा। आधुनिक सुविधाओं से लैस : सिटी बसें आधुनिक सुविधाओं से सुसज्जित हैं, जिनमें जीपीएस और मोबाइल चार्जिंग स्लॉट शामिल हैं। इन बसों का संचालन प्रारंभ होने से यात्रियों, खासकर महिलाओं को बड़ी राहत मिलेगी।

जल संकट समाधान पर कार्यशाला: सामुदायिक भागीदारी और प्रशासनिक तालमेल जरूरी

तालाबों के जीर्णोद्धार और जल प्रबंधन पर जोर, 2024 तक समाधान के लक्ष्य

नवीन मेल संवाददाता मेदिनीनगर। प्रशासन और पब्लिक के बीच संवाद के ऐसे मंचों से वास्तविक समस्याओं को समझने का अवसर मिलता है। जल संकट का समाधान प्रार्थनिकता है, और इसके लिए सामुदायिक भागीदारी अनिवार्य है, यह बात मेदिनीनगर नगर निगम के नगर आयुक्त जावेद हुसैन ने कार्यशाला के दौरान कहा। उन्होंने बताया कि मेदिनीनगर में स्थित 8 तालाबों के जीर्णोद्धार का कार्य प्रगति पर है। गंदे जल को आपूर्ति और नदी-नालों में गंदगी के विसर्जन जैसी समस्याओं के समाधान के लिए सीवेज ट्रीटमेंट प्लांट पर काम किया जा रहा है, जिसे 2024 तक पूरा करने का लक्ष्य है। कार्यशाला का आयोजन ग्राम स्तर पर



भी करने की आवश्यकता पर जोर देते हुए नगर आयुक्त ने कहा कि जागरूकता और सामुदायिक सहभागिता से ही जल संकट का समाधान संभव है। कार्यशाला की अध्यक्षता विनोद कुमार ने की, जबकि अन्य विशेषज्ञों में नेचर कंजर्वेशन सोसायटी के डॉ. डीएस श्रीवास्तव, बिहार युवा परिषद के अजय सिन्हा, ज्ञान विज्ञान समिति के शिव शंकर प्रसाद, और सामुदायिक कार्यकर्ता सोना देवी ने भी अपने विचार व्यक्त किए। कार्यक्रम का संचालन विकास कुमार और मिथिलेश कुमार ने किया। दूसरे दिन, 20 कार्यकर्ताओं ने रामगढ़ प्रखंड के गांवों का भ्रमण किया। भ्रमण का

नेतृत्व सस्मिता जेना और स्थानीय प्रमुख व्यक्तियों ने किया। इस दौरान पंचायत प्रतिनिधि रामजन्म सिंह, कामेश्वर सिंह, नेपाली सिंह, और अन्य कार्यकर्ताओं ने ग्रामीणों की समस्याएं सुनीं और पारंपरिक समाधान के तरीकों पर चर्चा की। कार्यशाला के समापन पर सभी प्रतिभागियों को सम्मानित किया गया। प्रेम प्रकाश ने भावनात्मक 'भूमि गीत' प्रस्तुत किया। कार्यक्रम के अंत में जवाहर ज्योति ने धन्यवाद ज्ञापित किया। कार्यक्रम की सफलता में ज्ञानचंद कुमार, आदिल हुसैन, अंजनी रानी टोपां, एंजल और संजय कुमार सहाय की भूमिका विशेष रही।

चैनपुर में धान अधिप्राप्ति केंद्र का हुआ शुभारंभ

नवीन मेल संवाददाता मेदिनीनगर। चैनपुर में शुक्रवार को धान अधिप्राप्ति केंद्र का उद्घाटन किया गया। इस केंद्र का उद्घाटन पूर्व जिला परिषद सदस्य शैलेंद्र कुमार शैलू, बीस सूत्री उपाध्यक्ष रंजन दुबे और गायत्री गुप्ता ने संयुक्त रूप से फीता काटकर किया। उद्घाटन समारोह के दौरान शैलेंद्र कुमार शैलू ने कहा कि किसान भारत के रूआन, बान और शानर हैं और देश की पहचान भी। उन्होंने जोर देकर कहा कि किसानों का सम्मान सदैव होना चाहिए, क्योंकि भारत को मजबूत बनाने में उनका बड़ा योगदान है। उन्होंने अधिकारियों से अपील की कि वे किसानों के साथ मित्रवत व्यवहार करें। बीस सूत्री उपाध्यक्ष रंजन दुबे ने कहा कि किसान देश के भविष्य हैं, क्योंकि



वे देश को भोजन उपलब्ध कराते हैं और भारतीय संस्कृति को सहेजते हैं। उन्होंने किसानों की मेहनत और त्याग की प्रशंसा की और कहा कि वे मौसम की परवाह किए बिना दिन-रात मेहनत कर फसलें उगाते हैं, जिससे सभी के लिए भोजन संभव हो पाता है। इस अवसर पर पूर्व प्रमुख विजय गुप्ता, ध्रुव साव, सागर दास, पैक्स अध्यक्ष अजय गुप्ता, प्रखंड अध्यक्ष शैलेंद्र चौरसिया, बबलू चौरसिया, विकास सिंह, राजु सोनी, दिनेश प्रधान, और निरंजन कमलापुरी सहित अन्य गणमान्य लोग उपस्थित थे।

ई-केवाईसी में बाधा : सर्वर डाउन और आधार अपडेट न होने से राशन कार्डधारी परेशान

डीलर दोपहर 2 से रात 10 बजे तक करेंगे ई-केवाईसी, 31 दिसंबर है अंतिम तिथि

मनीष तिवारी मेदिनीनगर। जिले के सभी राशन कार्डधारी (हरा, पीला, लाल) इन दिनों ई-केवाईसी कराने में भारी परेशानी झेल रहे हैं। सर्वर डाउन और आधार अपडेट में समस्याओं के कारण लाभुकों को दोहरा मार खेलेनी पड़ रही है। सरकार ने 31 दिसंबर तक प्रत्येक राशन कार्डधारी को ई-केवाईसी कराना अनिवार्य कर दिया है, लेकिन तकनीकी दिक्कतें बाधा बन रही हैं।

लंबे इंतजार के बाद भी निराश लौट रहे लाभुक

पलामू जिले में कुल 19,16,152 राशन कार्डधारी हैं, जिनमें से अब तक 7,17,580 लोगों ने ही ई-केवाईसी करवाई है। ग्रामीण क्षेत्र के लोग सुबह से काम छोड़कर जन

आधार अपडेट भी बना परेशानी का कारण

लोगों को ई-केवाईसी के लिए आधार अपडेट कराना पड़ रहा है, जिसके लिए प्रजा केंद्रों पर लंबी कतारें देखी जा रही हैं। यदि उसी दिन आधार अपडेट या ई-केवाईसी न हो पाए, तो पूरा दिन बेकार चला जाता है। वृद्ध और बुजुर्गों के फिंगरप्रिंट मैच न होने की समस्या भी लगातार सामने आ रही है। लाभुकों ने बताया कि सर्वर की अनिश्चितता और आधार अपडेट के झंझट से उनकी परेशानी दिन-ब-दिन बढ़ती जा रही है। सरकार को इस दिशा में त्वरित समाधान की जरूरत है, ताकि ई-केवाईसी प्रक्रिया सुचारु रूप से पूरी हो सके।

वितरण प्रणाली दुकानों पर पहुंचते हैं, लेकिन सर्वर डाउन रहने या आधार फिंगरप्रिंट मैच न होने से उन्हें निराश होकर लौटना पड़ता है। जिला आपूर्ति पदाधिकारी प्रीति किस्कू ने बताया कि अब राशन डीलर दोपहर 2 बजे तक राशन वितरण करेंगे और उसके बाद रात 10 बजे तक ई-केवाईसी करेंगे। उन्होंने कहा कि 31 दिसंबर के बाद जिन लाभुकों को ई-केवाईसी नहीं होगी, उनका नाम राशन कार्ड से हटा दिया जाएगा।



अमित शाह के बयान के खिलाफ झामुमो का आक्रोश प्रदर्शन

गृह मंत्री का पुतला दहन, भाजपा की मंशा पर झामुमो ने हुए उठाए सवाल

नवीन मेल संवाददाता मेदिनीनगर। गृह मंत्री अमित शाह द्वारा बाबा साहब भीमराव अंबेडकर पर की गई विवादित टिप्पणी के खिलाफ झारखंड मुक्ति मोर्चा (झामुमो) ने पलामू में जोरदार प्रदर्शन किया। झामुमो अध्यक्ष राजेंद्र प्रसाद सिन्हा के नेतृत्व में झामुमो कार्यालय से छह मुहान तक जुलूस निकाला गया और अमित शाह का पुतला जलाकर विरोध दर्ज किया गया। भाजपा पर अराजकता फैलाने का आरोप : झामुमो अध्यक्ष राजेंद्र सिन्हा ने कहा, 'भाजपा देश में अराजकता फैलाना चाहती है और संविधान के स्थान पर अपनी दक्षिणपंथी विचारधारा थोपने का प्रयास कर रही है। अमित शाह पार्टी तोड़ने से आगे बढ़कर अब देशी विचारों से नहीं, बल्कि संविधान से



चलेगा।' इस प्रदर्शन में झामुमो के सचिव सन्नु सिद्धीकी, कोषाध्यक्ष रमेश सिंह, केंद्रीय समिति सदस्य संजीव तिवारी, नगर अध्यक्ष रणजीत जायसवाल, महिला मोर्चा की रजिया निवाजी, युवा मोर्चा अध्यक्ष सनी शुक्ला, छात्र मोर्चा सचिव सैयद फैजल सहित सैकड़ों कार्यकर्ता और नेता शामिल हुए। सभी ने भाजपा की नीतियों और अमित शाह के बयान के खिलाफ एकजुट होकर विरोध जताया।

वार्ड संख्या 12 : समस्याओं और उम्मीदों का क्षेत्र सड़क, पानी और स्ट्रीट लाइट की समस्याएं बनीं चुनौती

रेवती रमण मेदिनीनगर। वार्ड संख्या 12 शहर के मूल ढांचे का हिस्सा रहा है और 2018 के नगर निगम चुनाव के बाद इसका प्रतिनिधित्व नगर परिषद से नगर निगम में हुआ। इस वार्ड में शहरी झलक स्पष्ट रूप से दिखाई देती है। सड़कों और नालियों का बुनियादी ढांचा पूर्व से ही मौजूद था, लेकिन पिछले कार्यकाल में टूटे पीसीसी की जगह फेवर ब्लॉक से सड़कों का निर्माण किया गया। हालांकि, वार्ड में कई हिस्सों में आज भी पेयजल आपूर्ति का अभाव है। वार्ड के निचले भाग में नालियों का अभाव और पानील नदी के पास होने और कोयल की समस्या गंभीर बनी हुई है। फेज 3 पेयजल योजना के तहत पाइप बिछाने का काम शुरू हो चुका है, जिससे लोगों को उम्मीद है कि यह समस्या जल्द सुलझ जाएगी।

श्वेतांक गर्ग ने बताया कि वार्ड में खराब स्ट्रीट लाइट को तुरंत ठीक करना जरूरी है ताकि रात्रि में लोगों को सहूलियत हो। दीपक कुमार ने कहा कि नगर निगम बनने के बावजूद वार्ड



वार्ड संख्या 12 में साफ-सफाई नियमित होती है, लेकिन अतिक्रमण और नालियों के समुचित निकास की समस्या सड़कें संकीर्ण बना रही है। स्थानीय समस्याओं के समाधान के लिए निवासियों को नगर निगम से और प्रयासों की उम्मीद है।

वार्ड नंबर 12 के स्थानीय निवासियों के विचार



के कई हिस्सों में पेयजलापूर्ति आज भी अपायफ्त है। श्वेत रंजन ने बताया कि साहित्य समाज चौक से मेजर मोड़ तक की सड़क की स्थिति बदहाल है और निगम का इस ओर कोई ध्यान नहीं है।



जनादन दुबे (पूर्व पाषाण प्रत्याशी) ने कहा कि नगर निगम बनने के बावजूद वार्ड में कोई बड़ा बदलाव नहीं हुआ है। आज भी नगर परिषद में बनी पुरानी सड़कें और नालियां ही यात्रा मौजूद हैं।

समरसेबल मोटर चोरी के सरगना का पुलिस ने किया खुलासा

पूर्व मुखिया पुत्र मुन्ना चौधरी समरसेबल मोटर चोर गिरोह का निकाला मास्टरमाइंड

मेराल पुलिस ने गिरफ्तार कर भेजा जेल

नवीन मेल संवाददाता मेराल। एसपी दीपक कुमार पांडेय के निर्देश पर गुरुवार की रात्रि रमना थाना क्षेत्र के हारादाग कला गांव से समरसेबल मोटर चोर गिरोह का सरगना मुन्ना चौधरी को गिरफ्तार कर न्यायिक हिरासत भेज दिया गया है। मेराल थाना में पत्रकार वार्ता के दौरान इसकी जानकारी देते हुए एसडीपीओ नीरज कुमार ने बताया कि मुन्ना चौधरी पिता पूर्व मुखिया ललन चौधरी, समरसेबल मोटर चोर गिरोह का मास्टरमाइंड है, जो काफी दिनों से फरार चल रहा था। उन्होंने



बताया कि एसपी दीपक कुमार पांडेय को सूचना मिली की मुन्ना चौधरी अपने घर पर आया है। इसके बाद थाना प्रभारी विष्णु कांत के नेतृत्व में टीम गठित कर मुन्ना को उसके घर से गिरफ्तार

किया गया। एसडीपीओ नीरज कुमार ने बताया कि 29 मार्च 2024 की रात्रि मेराल थाना क्षेत्र के अकलवानी गांव के एक दुकान में चोरी की घटना घटी थी, जिसकी लेकर थाना में

मामला दर्ज था। उन्होंने बताया कि इससे पूर्व भी समरसेबल मोटर चोरी की घटना में तीन अभियुक्तों को चोरी का 10 मोटर के साथ गिरफ्तार कर जेल भेजा गया था। गिरोह का

सरगना तथा मास्टरमाइंड मुन्ना चौधरी विगत 9 महीना से फरार चल रहा था। 19 दिसंबर की रात्रि मुन्ना चौधरी को उसके घर से गिरफ्तार किया गया तथा उसकी निशानदेही पर छापेमारी कर थाना क्षेत्र के विभिन्न क्षेत्रों से चोरी किए गए 6 मोटर को भी बरामद कर लिया गया है। बरामद किए गए सामानों में दो टुल्लू पंप मोटर, एक सोलर पंप समरसेबल तथा तीन समरसेबल पंप हैं। सीडीपीओ नीरज कुमार के निर्देशन में गठित छापेमारी दल में थाना प्रभारी विष्णु कांत पुलिस अवर निरीक्षक रवि कुमार पुलिस अवर निरीक्षक दीपक पासवान, जमादार आशीर्वाद महतो तथा रिजर्व गार्ड के जवान शामिल थे।

जिला प्रशासन के निर्देश के पर अंचलाधिकारी ने की अलाव की व्यवस्था



नवीन मेल संवाददाता चिनियां। मुख्यालय में कड़ाके की ठंड और बढ़ती हुई कनकनी को देखते हुए गढ़वा जिला उपायुक्त के निर्देश के बाद चिनियां अंचल अधिकारी उमेश्वर यादव द्वारा मुख्यालय के श्री हनुमान मंदिर व थाना मोड़ पर अलाव की व्यवस्था की गई। अलाव की व्यवस्था हो जाने से ठंड से ठिटुर रहे लोगों को काफी हद तक राहत मिल रही है। चिनियां अंचल अधिकारी उमेश्वर यादव ने बताया कि जिला प्रशासन के निर्देश के बाद प्रखंड थाना चौक स्थित वन विभाग के सामने तथा वनांचल ग्रामीण बैंक के सामने महावीर मंदिर के पास अलाव की

व्यवस्था की गई है। बताया कि कुछ दिनों से बढ़ रही कड़ाके की ठंड व कनकनी को देखते हुए अलाव की व्यवस्था हो जाने से लोगों में काफी खुशी है। आने-जाने वाले आम अलाव लोगों को काफी राहत मिल रही है। ऐसे जगह पर अलाव की व्यवस्था की गई है। वहां पर लोगों का काफी आवागमन रहता है व लोगों का काफी ठहराव भी होता है। ऐसे जगह पर अलाव की व्यवस्था की गई है। इस मौके पर राजू मंसूरी, राजेश प्रसाद, मनोज प्रसाद, मंजूर आलम, आशीष प्रसाद, अमरेश यादव सहित कई लोग अलाव के पास मौजूद थे।

विश्व ध्यान दिवस 21 को

श्री बंशीधर नगर। विश्व ध्यान दिवस के अवसर पर 21 दिसंबर दिन शनिवार को श्री श्री ठाकुर अनुकूल चन्द्र जी के अनुयायियों द्वारा जंगीपुर ग्राम स्थित सत्संग उपासना केंद्र उर्जित्पा के प्रांगण में सत्संग सह भंडारा का आयोजन किया गया है। उक्त आशय की जानकारी देते हुए सत्संगी शक्तिदास सिन्हा ने बताया कि सत्संग कार्यक्रम के पूर्व दीक्षा कार्यक्रम, बच्चों का खेलकूद प्रतियोगिता, विचित्र प्रतियोगिता प्रातः 11 बजे से आयोजित किया जायेगा। उन्होंने सभी सत्संगी वृन्द से उक्त सभी कार्यक्रम में उपस्थित होकर कार्यक्रम को सफल बनाने का आग्रह किया है।

एक नजर

प्रखंड में दो धान

क्रय केंद्र का उद्घाटन

नीलाचर पीतांबरपुर। प्रखंड क्षेत्र में धान खरीदने के लिए दो जगहों पर धान क्रय केंद्र खोला गया। पहला क्रय केंद्र प्रखंड कार्यालय के समीप तथा दूसरा कोटखास पंचायत के समीप खोला गया। दोनों क्रय केंद्रों पर पूर्वी एवं पश्चिमी के लगभग 8-8 पंचायतों का धान खरीदा जाएगा। उद्घाटन शुक्रवार को विधिवत पूजा पाठ के बाद प्रखंड प्रमुख सुनील कुमार पासवान, प्रखंड विकास पदाधिकारी सह अंचलाधिकारी सुनील कुमार सिंह, प्रांकी विधायक डॉ. कुशवाहा शशि भूषण मेहता के छोटे भाई राजकमल वर्मा, विधायक जिला प्रतिनिधि प्रकाश मेहता एच. मुखिया मेहता के द्वारा सामूहिक रूप से फीता काट कर किया गया। मौके पर धान क्रय पदाधिकारी आलोक कुमार तिवारी, अशाक अहमद, चैबर ऑफ कॉमर्स के प्रखंड अध्यक्ष छोटेलाल सोनी, सुनील कुमार कुशवाहा, महेंद्र प्रसाद कुशवाहा, दयानंद सिंह, मंगल किशोर दुबे, पंचस अध्यक्ष जगनारायण दुबे, मनोरंजन कुमार दुबे, ओम प्रकाश सौंडक, वीरेंद्र गुप्ता सहित दर्जनों किसान उपस्थित थे।

विद्यालय बंद होने पर कार्रवाई होगी: बीईईओ



नवीन मेल संवाददाता खरौंधी। खरौंधी प्रखंड के करीवाडीह पंचायत स्थित उल्लमिंत प्राथमिक विद्यालय रक्साहा शुक्रवार को बंद पाया गया। विद्यालय के समीप बच्चों को खेलते देखा गया, जिनमें धीरज कुमार और मीनाक्षी कुमारी ने बताया कि स्कूल बंद है। बच्चों ने कहा कि प्रधानाध्यापक ने बताया था कि उनके रिश्तेदार की मृत्यु होने के कारण स्कूल सोमवार को खुलेगा। अभिभावकों ने विद्यालय के प्रभारी प्रधानाध्यापक कमलेंद्र कुमार सिंह पर आरोप लगाते हुए कहा कि वह भवनाथपुर में रहते हैं, और विद्यालय में अनियमित हैं। वहीं गांव के कुंदन भारती ने बताया कि विद्यालय अक्सर बंद रहता है, क्योंकि शिक्षा विभाग के अधिकारी निरीक्षण करने नहीं आते। शिक्षा विभाग के निर्देश पर 16, 17 और 18 दिसंबर को एसए-1 परीक्षा का आयोजन होना था, लेकिन शुक्रवार को विद्यालय पूर्ण रूप से बंद था। इसके बावजूद मध्याह्न भोजन

बीईईओ का बयान

खंड शिक्षा प्रसार पदाधिकारी (बीईईओ) प्रतिभा देवी ने विद्यालय बंद होने को निंदनीय बताया। उन्होंने कहा कि जांच कर उचित कार्रवाई की जाएगी और छात्रों को उनका अधिकार दिलाया जाएगा।

पोर्टल पर 90 छात्रों को उपस्थिति दर्ज कराई गई। प्रधानाध्यापक कमलेंद्र कुमार सिंह ने दूरभाष पर बताया कि गांव में जंगल के पास नर कंकाल मिलने की सूचना के कारण उन्हें वहां जाना पड़ा, जिससे विद्यालय बंद करना पड़ा। साथ ही, सहायक अध्यापिका शारदा सिंह आकरिमक अबकाश पर थीं। बीपीएम नवीन प्रकाश ने कहा कि उन्हें विद्यालय बंद होने की जानकारी नहीं थी। उन्होंने कहा कि मामले की जांच कर प्रधानाध्यापक से स्पष्टीकरण मांगा जाएगा।

जंगल में मिला बुजुर्ग का नर कंकाल, परिजनों ने की पहचान

नवीन मेल संवाददाता खरौंधी (गढ़वा)। थाना क्षेत्र के सुडी पंचायत के टेढ़ा घाट के पूरब जंगल में एक नर कंकाल मिला। कंकाल की पहचान करीवाडीह रक्साहा निवासी 80 वर्षीय रामलखन सिंह खरवार के रूप में की गई। जंगल में कंकाल मिलने की खबर गांव में आने की तरह फैल गई। जानकारी ग्रामीणों ने थाना प्रभारी रवि कुमार केशरी को दी। मृतक रामलखन सिंह खरवार का बेटा विष्णुदेव सिंह खरवार, लक्ष्मण सिंह खरवार, उजागर सिंह तथा बाबूलाल सिंह खरवार ने बताया रामलखन सिंह खरवार विशुब्ध थे। दो माह पूर्व घर से गायब हो गए। इसका सभी ने काफी खोजबीन किया। उनका कही कुछ



पता नहीं चला। अंत में खरौंधी थाना में आवेदन देकर सहना दर्ज कराया था। गुरुवार को मृतक रामलखन सिंह खरवार का बेटा पास के जंगल में बकरी चराने गया था। बकरी जंगल में घूमते फिरते मृतक के कंकाल के पास चली गई। बकरी को देखते उसका बेटा भी वहीं पहुंच गया। जहां उसे नर कंकाल के रूप में हड्डी दिखाई दिया। उसी कंकाल के पास कपड़ा,

जुता तथा खैनी का डिब्बा मिला। उक्त सामानों से ही मृतक की पहचान किया। उसने इसकी जानकारी शम में अपने घर वाले को दिया। सूचना मिलते ही घर वाले दहाड़ मारकर रोने लगे। वहीं घरवाले शुक्रवार को सुबह मृतक के कंकाल को लेकर घर आ गए। परिजनों ने मृतक का अंतिम संस्कार हिन्दू रीति के तहत स्थानित श्मसान घाट पर कर दिया।

डीआरएम के दौरे से स्थानीय समस्याओं के समाधान की जगी उम्मीद

मोहम्मदगंज। मंडल रेल प्रबंधक राजेश गुप्ता के गुरुवार के दौरा में उन्हें सौंपी गई मांगों के पूरी होने की उम्मीद जगी है। लोगों का कहना है कि डीआरएम के सकारात्मक आशावादन ने उनकी उम्मीद बढ़ा दी है। खासकर, रवी-नई दिल्ली गरीब रथ के स्टॉपेज के लिए सांसद वीडी राम के संसद से रेलमंत्री तक के प्रयास को परवान चढ़ने की उम्मीद लोगों ने जताई गई है। डीआरएम इस दौरान मुखिया कमला देवी और पंचस ममता देवी के हाथों गुलदस्ता भेंटकर स्वागत से अभिभूत दिखे। बता दें कि डीआरएम ने पंडित दीन दयाल उपाध्याय जंक्शन से बीडी स्टेशन के मोहम्मदगंज स्टेशन तक सिंडी ट्रेलिंग के माध्यम से स्टेशन, ट्रैक व छटे-बड़े पुांटों का निरीक्षण किया है। इस मौके पर उनके साथ सीनियर डीआरएम मो. इकबाल अहमद, सीनियर डीसीएम सुधांशु रंजन, सीनियर डीईई टीआरडी इंद्र प्रकाश, सीनियर डीईई जी सुनील सिंह यादव, सीनियर डीएसओ संतोष सिंह यादव, सीनियर डीपीओ सुरजीत सिंह, सीनियर डीएससी जयिध बी राज, टीआइ जपला अजय मेहता, आरपीएफ इंस्पेक्टर आरके मीणा, आईओडब्ल्यू संजीव कुमार, पीडब्ल्यूआई अमित कुमार, एसएसई इलेक्ट्रिक आनंद कुमार, एसएसई टीआरडी दिनेश कुमार, एसएम विश्वा भारती और अंबरीष भारतीय के अलावा बुकिंग में पंकज कुमार व रीनक कुमार मौजूद थे। जबकि बतौर डीआरएम पेट्रोलिंग टीआइ डीडीयू सुनील कुमार भी शामिल थे। इस दौरान डीआरएम ने मोहम्मदगंज और कोसीआरा स्टेशनों के फुट ओवर ब्रिज सहित अन्य कई कार्यों की प्रगति का विशेष रूप से निरीक्षण किया। यात्री सुविधा सहित अन्य रेल अवसंरचना का भी जायजा लिया। कई पंजियों का अवलोकन करने के साथ स्टेशन कर्मियों को कई दिशा निर्देश दिए। उनकी सुरक्षा में कई आरपीएफ जवान मुस्तेद थे।



एलपीसी निर्गत नहीं होने के कारण गृह स्वामी को नहीं हो रहा मुआवजा का भुगतान

नवीन मेल संवाददाता नावाबाजार। एनएच 39 भोगू से शंखा तक फोर लेन का निर्माण कार्य कराया जा रहा है। इसे लेकर सड़क के दोनों ओर रैयतों की जमीन अधिग्रहण की गई है। इतना ही नहीं सड़क किनारे अवस्थित घर को भी अधिग्रहण के क्रम में उचित मुआवजे के साथ हटाया जाना है। इसे लेकर कंपनी व भू-अर्जन द्वारा अधिग्रहण की प्रक्रिया पूरी कर ली गई है। विश्रामपुर अंचल क्षेत्र में आने वाले रैयतों व गृहस्वामियों को मुआवजे का भुगतान कर दिया गया। लेकिन नावाबाजार में न जमीन से संबंधित मुआवजे का भुगतान हुआ और न ही घर का। जबकि अधिग्रहण के क्रम में आने वाले मकान की उचित मुआवजे को लेकर एस्टीमेट आदि तैयार कर

मालिक को नोटिस निर्गत कर दिया गया है। साथ ही एक निर्धारित अवधि के भीतर अंचलाधिकारी के द्वारा निर्गत एलपीसी भू-अर्जन कार्यालय में जमा करने का निर्देश दिया गया है। जिससे उन्हें मुआवजे की भुगतान कर बाधित सड़क निर्माण कार्य को पूरा किया जा सके। लेकिन अंचल कार्यालय के द्वारा एलपीसी निर्गत नहीं किया जा रहा। जिसके कारण लोगों को परेशानी का सामना करना पड़ रहा है।

रैयतों को पहले अधिग्रहित भूमि का मुआवजा दे सरकार: विकास दुबे

नावाबाजार। एनएच 39 फोरलेन निर्माण कार्य को लेकर अधिग्रहण किए गए जमीन पर जबरन कंपनी के द्वारा पुलिस प्रशासन का सहयोग लेकर निर्माण कार्य कराया जा रहा है। रैयतों को जमीन अधिग्रहण से संबंधित किसी भी तरह की जानकारी नहीं दी जा रही। किस-किस रैयत के किस खाते से कितना जमीन लिया जा रहा है। वहीं रैयतों के पास कामजात नहीं होने की बात कह कर परेशान भी किया जा रहा है। सरकार पहले अधिग्रहित भूमि का मुआवजा दे तब निर्माण कार्य शुरू कराया जाए। रैयतों के सामने किसी की गुंडागर्दी नहीं चलेगी। उक्त बातें प्रखंड युवा विकास पार्टी के केंद्रीय अध्यक्ष रजनीश रंजन उर्फ विकास दुबे ने कही। वह राजहरा गांव में रैयतों के द्वारा एनएचआई, पुलिस व प्रशासन की दमनकारी नीति के खिलाफ आयोजित जनसभा को संबोधित कर रहे थे। उन्होंने कहा कि रैयतों की जमीन जबरन छीना जा रहा है। निर्माण कार्य करा रही कंपनी निर्माण कार्य जबरन कराने को लेकर पुलिस व प्रशासन का सहयोग लेकर रही है। जिसे बर्दाश्त नहीं किया जा सकता। अगर जरूरत पड़ी तो ग्रामीणों की साथ मिलकर आमरण अनशन भी करेंगे। उन्होंने कहा कि रैयतों के साथ अन्याय किसी भी स्थिति में बर्दाश्त नहीं किया जाएगा। अधिग्रहण की जा रही जमीन की मापी में भी बड़े पैमाने पर अनियमितता बरती गई है। जिसकी शिकायत भी समय-समय पर अधिकारियों से की जाती रही, लेकिन कोई पहल नहीं किया गया। जनसभा स्थल पर बतौर मजिस्ट्रेट पहुंचे जिला कल्याण पदाधिकारी सेवा राम साहू व अंचलाधिकारी शैलेश कुमार से अपील करते हुए कहा कि रैयतों की परेशानी का समाधान हो न की प्रशासन का भय दिखा कर भोले-भाले लोगों को फंसाने की धमकी। प्रतिनिधुक्त मजिस्ट्रेट सेवा राम साहू व अंचलाधिकारी शैलेश कुमार ने जनसभा स्थल पर पहुंचे रैयतों की परेशानी को जाना व सुना। साथ ही आ रही समस्याओं को वरीय अधिकारियों को अवगत कराते हुए दूर करने का सार्थक प्रयास किया जाएगा। किसी भी रैयतों के साथ अन्याय नहीं होने दी जाएगी। जनसभा स्थल पर अमवां मुखिया प्रतिनिधि प्रवीण मिश्रा, योगेंद्र शुक्ला, रामानंद पांडेय, सतेेंद्र पांडेय, बिहारी पांडेय, शंकर पांडेय, धर्माज पांडेय, सुमित्री कुंवर, सरोजनी कुंवर, धर्मेन्द्र पांडेय, जनमेजय पांडेय, नंदजी पांडेय, विजय राम, शिव बच्चन पांडेय सहित सैकड़ों लोग मौजूद थे।

ग्राम संगठन कार्यालय का उद्घाटन



नवीन मेल संवाददाता श्री बंशीधर नगर। प्रखंड के हुलहुला खुर्द पंचायत में जेएसएलपीएस के तत्वावधान में शुक्रवार को ग्राम संगठन कार्यालय का शुभारंभ किया गया। प्रखंड विकास पदाधिकारी रौशन कुमार हुलहुला खुर्द मुखिया सुशीला देवी, हलीवन्ता मुखिया प्रतिनिधि राकेश चौबे ने संयुक्त रूप फीता काटकर एवं नारियल फोड़कर कार्यालय का उद्घाटन किया। समूह के सदस्यों ने अपनी अपनी आजीविका गतिविधि की जानकारी

दिया। इस अवसर पर बीपीएम अविनाश शुक्ला ने महिला स्वयं सहायता समूह की महिलाओं से समूह के पांच सूत्र का पालन करने, कार्यालय की साफ सफाई, पंचायत के मुखिया के माध्यम से सार्वजनिक शौचालय निर्माण करने तथा समय से एसएचजी, भीओ की बैठक सम्पन्न कराने की जानकारी दिया। मौके पर डीईओ नीरज मिश्रा, सीसी राज कुमार राम, मनोज कुमार, आईपीईपी जाबिर हुसैन, सोएलएफ अध्यक्ष सीमा चौबे, पुष्पा देवी, जरीना बेगम, पुष्पा देवी, एसआरपी वाजदा खातून, प्रतिभा, शशि प्रभा गुप्ता, रहीसा खातून, पिंकी कुमारी, परी देवी, नूरजहां बीबी, खुशबू कुमारी सहित आजीविका महिला ग्राम संगठन के सभी सदस्य उपस्थित थे।

नेशनल स्पोर्ट्स

नवीन मेल संवाददाता भवनाथपुर। डीएवी नेशनल स्पोर्ट्स के अंतर्गत आयोजित खेल में हैंडबॉल एवं वॉलीबॉल के विजेता खिलाड़ियों को नेशनल खेल में प्राप्त गोल्ड मेडल को सुजल श्री एवं उसके अन्य साथियों को विद्यालय प्रांगण में प्रदान किया गया। मुख्य अतिथि डी जी एम सेल के श्री एस यू मेदा रहे। मुख्य अतिथि के आगमन पर विद्यालय के मुख्य द्वार पर संस्कृत शिक्षक खेल शिक्षक एवं बच्चों ने तिलक चंदन कर स्वागत किया। तत्पश्चात विद्यालय के प्राचार्य श्री राजेंद्र सचदेवा ने श्री मेदा को पुष्प गुच्छ देकर विद्यालय परिसर में स्वागत किया गया। स्वागत भाषण में प्राचार्य ने कहा कि आप जैसे

विद्यालय प्रांगण में खुशी का माहौल

डीएवी भवनाथपुर के सृजल श्री ने जीता गोल्ड मेडल



अतिथियों के आगमन से विद्यालय परिवार अत्यंत गौरव महसूस करता है। और आप सबों की उपस्थिति से बच्चों में भी नित नई

उंचाइयों को छूने की प्रेरणा मिलती है। मुख्य अतिथि श्री एस यू मेदा ने अपने आशीर्वाचन में बच्चों को शिक्षा के साथ-साथ

खेलकूद व कला के क्षेत्र में भी आगे बढ़ने की शुभकामनाएं प्रदान की। विद्यालय के इस गौरवमयी सफलता पर प्राचार्य एवं सभी

महागठबंधन ने गृहमंत्री का पुतला फूका

हरिहरगंज। इंडिया महागठबंधन के कार्यकर्ताओं ने शुक्रवार को शहर के अररआ खुर्द कॉलेज मोड पर केंद्रीय गृहमंत्री अमित शाह का पुतला दहन किया। आंदोलन का नेतृत्व राजद प्रखंड अध्यक्ष महेंद्र यादव, काग्रेस प्रखंड अध्यक्ष राघव सिंह व झामुमो प्रखंड अध्यक्ष अमित कुमार सिंह ने संयुक्त रूप से किया। मौके पर बच्चों ने कहा कि अमित शाह ने बाबा साहब का अपमान किया है। जिसे कभी बर्दाश्त नहीं करेंगे। जब तक अमित शाह सार्वजनिक रूप से माफी नहीं मांगें, तब तक महागठबंधन का आंदोलन जारी रहेगा। पुतला दहन कार्यक्रम में राजद के वरिष्ठ नेता बुधन सिंह यादव, महादेव यादव, लखन यादव, राजद के जिला प्रधान महासचिव राजेंद्र यादव, काग्रेस के झारखंड प्रदेश प्रतिनिधि कृष्ण कुमार सिंह, झामुमो जिला सहित बड़ी संख्या में कार्यकर्ता शामिल थे।

भारतीय सेना और लार्सन एंड टुब्रो के बीच हुआ करार

एजेंसी
नई दिल्ली। 'आत्मनिर्भर भारत' पहल के तहत रक्षा मंत्रालय ने शुक्रवार को भारतीय सेना के लिए लार्सन एंड टुब्रो (एलएंडटी) के साथ 7,629 करोड़ रुपये का अनुबंध किया है। यह सौदा 100 स्वचालित टैंक आर्टिलरी गन के 9 वज्र टैंक खरीदने के लिए किया गया है। सेना के पास पहले ही इस तरह के 100 टैंक हैं। अब यह सौदा भारतीय सेना की मारक क्षमता दोगुना करने में महत्वपूर्ण भूमिका निभाएगा। रक्षा मंत्रालय ने भारतीय सेना के लिए 155 मिमी/52 कैलिबर के 9 वज्र-टी सेल्फ-प्रोपेल्ड टैंक आर्टिलरी गन की खरीद के लिए लार्सन एंड टुब्रो लिमिटेड के साथ

अनुबंध पर हस्ताक्षर किए हैं। इस अनुबंध की कुल लागत 7,628.70 करोड़ रुपये है। रक्षा सचिव राजेश कुमार सिंह की मौजूदगी में शुक्रवार को साउथ ब्लॉक में रक्षा मंत्रालय के वरिष्ठ अधिकारियों और एलएंडटी के प्रतिनिधियों ने इस अनुबंध पर हस्ताक्षर किए। रक्षा मंत्रालय के मुताबिक 100 के 9 वज्र टैंक की खरीद से भारतीय तोपखाने के आधुनिकीकरण को बढ़ावा मिलेगा और सेना की समग्र परिचालन तत्परता बढ़ेगी। यह बहुमुखी तोप अपनी क्रॉस-कट्टी गतिशीलता के साथ भारतीय सेना की मारक क्षमता को बढ़ाने में महत्वपूर्ण भूमिका निभाएगी, जिससे सटीकता के साथ गहराई से हमला करना संभव होगा। इसकी घातक मारक



क्षमता सभी इलाकों में तोपखाने की क्षमता को बढ़ाएगी। अत्याधुनिक तकनीक से लैस यह तोप उच्च सटीकता और उच्च दर के साथ लंबी दूरी तक घातक फायर

करने में सक्षम है। उच्च ऊंचाई वाले क्षेत्रों के शून्य तापमान में भी यह टैंक अपनी पूरी क्षमता से काम करने में सक्षम होंगे। सूरत के हजीरा में एलएंडटी आर्मर्ड सिस्टम

● भारत की मारक क्षमता दोगुना करने में महत्वपूर्ण भूमिका निभाएगा यह सौदा

कॉम्प्लेक्स में अत्याधुनिक के-9 वज्र टैंक बनाए जा रहे हैं। लार्सन एंड टुब्रो भारतीय सेना को स्वदेशी रूप से निर्मित के-9 वज्र टैंक 155 मिमी/52 कैलिबर की स्व-चालित बंदूकों की आपूर्ति कर रहा है। रक्षा मंत्रालय ने 'मेक इन इंडिया' के तहत 2017 में दक्षिण कोरिया से के-9 वज्र-टी 155मिमी/52 कैलिबर तोपों की 100 यूनिट आपूर्ति के लिए 4 हजार 500 करोड़ रुपये का करार किया था, जिनमें से 10 पूरी तरह से तैयार हालत में मिले थे। बाकी 90

टैंक 'मेक इन इंडिया' अभियान के तहत सार्वजनिक क्षेत्र की कंपनी लार्सन एंड टुब्रो कंपनी हजीरा प्लांट में तैयार करके सेना को आपूर्ति किए जा चुके हैं। के-9 वज्र टैंक की खासियत सूरत के हजीरा एलएंडटी प्लांट में तैयार किए जा रहे के-9 वज्र टैंक काफी एडवांस हैं, जिसे 'टैंक सेल्फ प्रोपेल्ड होवरक्राफ्ट गन' भी कहते हैं। टैंक की खासियत ने बोफोर्स टैंक को भी पीछे छोड़ दिया है। बोफोर्स टैंक की तोप एक्शन में आने से पहले पीछे जाती है, लेकिन के-9 वज्र टैंक ऑटोमेटिक है। के-9 वज्र दक्षिण कोरियाई सेना में इस्तेमाल किए जा रहे के-9 थंडर जैसे हैं। 155 एमएम कैलिबर के-9 वज्र को एक बखरावद गाड़ी पर

माउंट किया गया है। यह तोप रेगिस्तान और सड़क दोनों जगह पर 60 से 70 किलोमीटर की स्पीड से चलते हुए दुश्मनों पर गोले बरसाने के बाद तेजी से अपनी लोकेशन को चेंज करने की क्षमता रखती है। सेल्फ प्रोपेल्ड आर्टिलरी वाले इस एक टैंक का वजन 47 टन है, जो 47 किलो के गोले को 43 किमी. की दूरी तक दाग सकता है। यह स्वचालित तोप शून्य त्रिज्या पर भी घूम सकती है। डायरेक्ट फायरिंग में एक किमी दूरी पर बने दुश्मन के बंकर और टैंकों को भी तबाह करने में सक्षम है। यह किसी भी मौसम में काम करेगा। इसकी लंबाई 12 मीटर और ऊंचाई 2.73 मीटर है। इस टैंक में चालक के साथ पांच लोग सवार हो सकते हैं।

सिकंदराबाद में प्रेसिडेंट कलर्स अलंकरण समारोह में बोलीं राष्ट्रपति

रक्षा प्रणालियों में भारत एआई को उच्च प्राथमिकता दे रहा : द्रौपदी मुर्मू



एजेंसी
नई दिल्ली। राष्ट्रपति द्रौपदी मुर्मू ने शुक्रवार को कहा कि भारत उभरती प्रौद्योगिकियों और कृत्रिम बुद्धिमत्ता (एआई) को उच्च प्राथमिकता दे रहा है तथा भारतीय रक्षा प्रणालियों में उनका उपयोग कर रहा है, ताकि दक्षता और वैश्विक प्रतिस्पर्धा में वृद्धि हो सके। राष्ट्रपति मुर्मू शुक्रवार को सिकंदराबाद स्थित रक्षा प्रबंधन महाविद्यालय में आयोजित राष्ट्रपति निस्थान (प्रेसिडेंट कलर्स) अलंकरण समारोह को बतौर मुख्य अतिथि संबोधित कर रही थीं। उन्होंने कहा कि इस त्रि-सेवा प्रशिक्षण संस्थान को प्रेसिडेंट कलर्स प्रदान करते हुए बहुत खुशी हो रही है। यह अवसर भविष्य के लिए हमारे सशस्त्र बलों के रणनीतिक नेताओं को विकसित करने में रक्षा प्रबंधन कॉलेज की महत्वपूर्ण भूमिका को दर्शाता है। राष्ट्रपति ने

● वैश्विक प्रतिस्पर्धा में वृद्धि के लिए उभरती प्रौद्योगिकियों को भी महत्व

कहा कि भारत की बढ़ी हुई रक्षा प्रबंधन क्षमता कूटनीतिक और सैन्य साझेदारी को मजबूत करने तथा रक्षा निर्यात बढ़ाने में मदद करेगी। इससे भारत को वैश्विक सुरक्षा मंचों पर सक्रिय रुख बनाए रखने में भी मदद मिलेगी। उन्होंने कहा कि प्रौद्योगिकी में प्रगति का राष्ट्रीय सुरक्षा पर गहरा प्रभाव पड़ता है। युद्ध की पारंपरिक परिभाषाओं और तरीकों को उभरती प्रौद्योगिकियों और नई रणनीतिक साझेदारियों द्वारा चुनौती दी जा रही है। भारत उभरती प्रौद्योगिकियों और कृत्रिम बुद्धिमत्ता को उच्च प्राथमिकता दे रहा है और बढ़ी हुई दक्षता और वैश्विक प्रतिस्पर्धात्मकता के लिए भारतीय रक्षा प्रणालियों में उनका उपयोग कर रहा है। हम एक समग्र दृष्टिकोण पर ध्यान केंद्रित कर रहे हैं, जिसमें अपनी पारंपरिक सेनाओं को उन्नत करना और कृत्रिम बुद्धिमत्ता, ड्रोन, साइबर युद्ध क्षमताओं और अंतरिक्ष रक्षा प्रौद्योगिकियों सहित अत्याधुनिक तकनीकों को अपनाया शामिल है। राष्ट्रपति द्रौपदी मुर्मू ने कहा कि हमारे सशस्त्र बलों के जवानों को उभरती प्रौद्योगिकियों और कृत्रिम बुद्धिमत्ता को उच्च प्राथमिकता दे रहा है और बढ़ी हुई दक्षता और वैश्विक प्रतिस्पर्धात्मकता के लिए भारतीय रक्षा प्रणालियों में उनका उपयोग कर रहा है। हम एक समग्र दृष्टिकोण पर ध्यान केंद्रित कर रहे हैं, जिसमें अपनी पारंपरिक सेनाओं को उन्नत करना और कृत्रिम बुद्धिमत्ता, ड्रोन, साइबर युद्ध क्षमताओं और अंतरिक्ष रक्षा प्रौद्योगिकियों सहित अत्याधुनिक तकनीकों को अपनाया शामिल है। उन्होंने सभी से समय के साथ निरंतर विकसित होने और तेजी से बदलते सुरक्षा परिदृश्य में उत्कृष्टता के लिए प्रयास करने का आग्रह किया। बहुपक्षीय आर्थिक और सैन्य ढांचे और जुड़ावों के माध्यम से क्षेत्रीय और वैश्विक रक्षा चर्चाओं में भारत का प्रभाव काफी बढ़ गया है। वैश्विक स्तर पर भारत की रक्षा क्षमताएं इसकी ताकत और दूरदर्शी दृष्टि दोनों को दर्शाती हैं। आत्मनिर्भरता, तकनीकी उन्नति और रणनीतिक सहयोग पर ध्यान केंद्रित करके भारत न केवल अपनी सीमाओं को सुरक्षित कर रहा है, बल्कि वैश्विक शांति और स्थिरता में भी योगदान दे रहा है।

पीएम मोदी ने कई योजनाओं से अभूतपूर्व बदलाव किया : मल्होत्रा

● जनधन, आधार और मोबाइल क्रॉनिक के जरिए देश को गरीबी और भ्रष्टाचार से उबार



एजेंसी
नई दिल्ली। केंद्र सरकार के कॉरपोरेट मामलों और सड़क, परिवहन तथा राजमार्ग राज्यमंत्री हर्ष मल्होत्रा ने आज यहां परिवहन भवन में एक प्रेस कॉन्फ्रेंस में मोदी सरकार की उपलब्धियां गिनवाईं। उन्होंने बताया कि प्रधानमंत्री जनधन योजना, आधार और मोबाइल (जेएम) त्रिनिटी योजनाओं, डिजिटल लेनदेन और आयुष्मान भारत-प्रधानमंत्री जन आरोग्य योजना (पीएमजेएचए) ने कैसे लोगों की ज़िंदगी में अभूतपूर्व और सम्मानजनक बदलाव किया है। मल्होत्रा ने कहा कि 2014 से मोदी सरकार गरीबों के कल्याण के लिए काम कर रही है और पिछले 10 वर्षों में 140 करोड़ नागरिकों

के लिए 200 से अधिक योजनाएं लांच की गई हैं। मल्होत्रा ने कहा कि प्रधानमंत्री नरेंद्र मोदी के दूरदर्शी नेतृत्व में प्रधानमंत्री जनधन योजना ने देश की एक बड़ी आबादी को बैंकिंग सिस्टम में शामिल करके उनके जीवन को सरल बनाया है। मौजूदा समय में 54 करोड़ से अधिक बैंक खाते हैं, जिनमें कुल जमा राशि लगभग 2.39 लाख करोड़ रुपये हैं। यह योजना विशेष रूप से ग्रामीण, अर्ध-शहरी इलाकों और महिलाओं में सफल रही है, जिसमें लगभग 66% खाते इन क्षेत्रों से आते हैं। इसके अलावा 37.02 करोड़ 'रूपे कार्ड' उन खाता धारकों को जारी किए गए हैं।

अति विशिष्ट रेल सेवा पुरस्कार से आज सम्मानित होंगे रेलवे के 101 कर्मचारी

नई दिल्ली। भारतीय रेलवे अपने 101 कर्मचारियों और अधिकारियों को उनके 'असाधारण योगदान' के लिए 69वें अति विशिष्ट रेल सेवा पुरस्कार 2024 से सम्मानित करेगा। 'मैं हूँ भारतीय रेल' थीम पर आधारित यह पुरस्कार समारोह शनिवार को यहां 'भारत मंडपम' में आयोजित किया जाएगा। रेल मंत्री अश्विनी वैष्णव रेलवे अधिकारियों और कर्मचारियों को अति विशिष्ट रेल सेवा पुरस्कार प्रदान करेंगे। इस समारोह में रेल राज्य मंत्री वी. सोमन्या, रेल राज्य मंत्री रवनीत सिंह, रेलवे बोर्ड के अध्यक्ष एवं सीईओ सतीश कुमार, रेलवे बोर्ड के सदस्य और विभिन्न रेलवे जॉन एवं उत्पादन इकाइयों के महाप्रबंधक शामिल होंगे।

बांग्लादेश में तबलीगी जमात प्रवक्ता मुआज बिन नूर गिरफ्तार
ढाका। बांग्लादेश की राजधानी ढाका के टोंगी विस्वा इज्तेमा मैदान पर कब्जे को लेकर तबलीगी जमात के दो गुटों के बीच बुधवार को हुए खूनखराबा पर अंतरिम सरकार ने कठोर कदम उठाया है। इस संबंध में मौलाना साद गुट के तबलीगी जमात के प्रवक्ता मुआज बिन नूर (40) को शुक्रवार के तड़के गिरफ्तार कर लिया गया। इस खूनखराबा में तीन श्रद्धालुओं की जान गई है।

केंद्रीय गृह मंत्री शाह ने की सशस्त्र सीमा बल की सराहना, कहा एसएसबी के जवान हैं, तो कोई चिंता नहीं

● नक्सलवाद से निपटने में भी निभा रहे महत्वपूर्ण भूमिका

एजेंसी
कोलकाता। केंद्रीय गृह मंत्री अमित शाह ने पश्चिम बंगाल के रानीडोंगा में सिलीगुड़ी फ्रंटियर मुख्यालय में आयोजित सशस्त्र सीमा बल (एसएसबी) के 61वें स्थापना दिवस समारोह में शुक्रवार को भाग लिया। इस मौके पर उन्होंने एसएसबी के कार्यों की सराहना करते हुए कहा कि यह बल नेपाल और भूटान के साथ भारत की सीमाओं को सुरक्षित रखने में अहम भूमिका निभा रहा है। उन्होंने कहा कि एसएसबी ने न केवल सीमाओं की सुरक्षा सुनिश्चित की है, बल्कि बिहार, झारखंड और छत्तीसगढ़ जैसे राज्यों में नक्सलवाद के खतरों को भी कमजोर किया है। उन्होंने कहा कि भारत की 2450 किलोमीटर की अंतरराष्ट्रीय सीमा की सुरक्षा सशस्त्र सीमा बल द्वारा की जाती है। इन जवानों के होने से कोई चिंता नहीं है। केंद्रीय गृह मंत्री शाह ने कहा कि सिलीगुड़ी गलियारे और पूर्वोत्तर क्षेत्र में एसएसबी की सतर्कता ने लोगों में सुरक्षा की भावना को मजबूत किया है। उन्होंने

केंद्रीय गृह मंत्री शाह ने की सशस्त्र सीमा बल की सराहना, कहा एसएसबी के जवान हैं, तो कोई चिंता नहीं

● नक्सलवाद से निपटने में भी निभा रहे महत्वपूर्ण भूमिका

एजेंसी
कोलकाता। केंद्रीय गृह मंत्री अमित शाह ने पश्चिम बंगाल के रानीडोंगा में सिलीगुड़ी फ्रंटियर मुख्यालय में आयोजित सशस्त्र सीमा बल (एसएसबी) के 61वें स्थापना दिवस समारोह में शुक्रवार को भाग लिया। इस मौके पर उन्होंने एसएसबी के कार्यों की सराहना करते हुए कहा कि यह बल नेपाल और भूटान के साथ भारत की सीमाओं को सुरक्षित रखने में अहम भूमिका निभा रहा है। उन्होंने कहा कि एसएसबी ने न केवल सीमाओं की सुरक्षा सुनिश्चित की है, बल्कि बिहार, झारखंड और छत्तीसगढ़ जैसे राज्यों में नक्सलवाद के खतरों को भी कमजोर किया है। उन्होंने कहा कि भारत की 2450 किलोमीटर की अंतरराष्ट्रीय सीमा की सुरक्षा सशस्त्र सीमा बल द्वारा की जाती है। इन जवानों के होने से कोई चिंता नहीं है। केंद्रीय गृह मंत्री शाह ने कहा कि सिलीगुड़ी गलियारे और पूर्वोत्तर क्षेत्र में एसएसबी की सतर्कता ने लोगों में सुरक्षा की भावना को मजबूत किया है। उन्होंने



बल के नक्सलवाद विरोधी अभियानों को सराहा और कहा कि एसएसबी ने अन्य एसएसबी और स्थानीय पुलिस के साथ मिलकर छत्तीसगढ़ में नक्सलवाद

को कमजोर करने में बड़ी सफलता हासिल की है। उन्होंने बल के जवानों से कहा कि सीमा क्षेत्रों में राष्ट्र विरोधी गतिविधियों पर अंकुश लगाकर ऐसे मामलों को कानून प्रवर्तन एजेंसियों को सौंपा जाए। उन्होंने इसे राष्ट्रीय सुरक्षा के प्रति प्रतिबद्धता का दिन बताया और कहा कि एसएसबी ने अवैध गतिविधियों को रोकने और राष्ट्रीय हितों को प्राथमिकता देने का अनुकरणीय काम किया है। संस्कृति और विरासत को जोड़ने की पहल-शाह ने एसएसबी की उस पहल की भी प्रशंसा की, जिसमें सीमावर्ती गांवों की संस्कृति, भाषा और विरासत को देश की मुख्यधारा से जोड़ा गया है। उन्होंने कहा कि यह प्रयास सीमावर्ती समुदायों और राष्ट्र के बीच गहरे संबंधों को मजबूत करता है। उल्लेखनीय है कि लोकसभा चुनाव के बाद गृह मंत्री का यह दूसरा बंगाल दौरा है, जिसमें उन्होंने एसएसबी के कार्यों की सराहना कर उनकी जिम्मेदारी और योगदान को राष्ट्रीय स्तर पर सराहा। अमित शाह गुरुवार रात को ही सिलीगुड़ी पहुंचे थे। उनके दौर को लेकर उत्तर बंगाल में सुरक्षा की व्यापक पैमाने पर व्यवस्था की गई है।

मुंबई एयरपोर्ट पर 11.32 करोड़ का इग्ज बरामद

मुंबई। नार्कोटिक्स कंट्रोल ब्यूरो (एनसीबी) की टीम ने गुरुवार रात मुंबई एयरपोर्ट पर 11.32 करोड़ रुपये की ड्रग के साथ बैकपैक से आए दो यात्रियों को गिरफ्तार किया है। दोनों यात्रियों ने बरामद ड्रग्स को वैक्यूम-सील प्लास्टिक पाउच में छिपाकर ट्रॉली बैग के अंदर रखा था। इस मामले की गहन छानबीन एनसीबी की टीम कर रही है। एनसीबी सूत्रों ने शुक्रवार को बताया कि मुंबई एयरपोर्ट पर ड्रग सहित यात्री के आने की गोपनीय

जानकारी मिली थी। इसी जानकारी के आधार पर गुरुवार रात मुंबई एयरपोर्ट पर एनसीबी की टीम निगरानी कर रही थी। उनको टीम ने बैकपैक से आए दो संदिग्ध यात्रियों को रोका और उनके सामान की तलाशी दी। दोनों ने अपने सामान के अंदर 11.322 किलोग्राम ड्रग प्लास्टिक पाउच में छिपा कर रखा था, जिसे एनसीबी ने बरामद कर लिया। इसके बाद दोनों को गिरफ्तार कर लिया गया है और दोनों से गहन पूछताछ जारी है।

श्रीलंका में भिक्षु ज्ञानसारा थेरा के खिलाफ गिरफ्तारी वारंट

श्रीलंका। श्रीलंका प्रसिद्ध भिक्षु वेन गैलागोडा अथथे ज्ञानसारा थेरा की गिरफ्तारी की संभावना बढ़ गई है। वह बोडु बाला सेना संगठन के महासचिव हैं। वह कोलंबो के अतिरिक्त मजिस्ट्रेट पासन अमरसिंघे की अदालत में गुरुवार को तारीख पर पेश नहीं हुए। अदालत ने गिरफ्तारी वारंट जारी किया। उन पर इस्लाम का अपमान करने वाले बयान देने और धार्मिक सोहार्द विगाड़ने के आरोप हैं। इस केस में वह जमानत पर हैं।

जानकारी मिली थी। इसी जानकारी के आधार पर गुरुवार रात मुंबई एयरपोर्ट पर एनसीबी की टीम निगरानी कर रही थी। उनको टीम ने बैकपैक से आए दो संदिग्ध यात्रियों को रोका और उनके सामान की तलाशी दी। दोनों ने अपने सामान के अंदर 11.322 किलोग्राम ड्रग प्लास्टिक पाउच में छिपा कर रखा था, जिसे एनसीबी ने बरामद कर लिया। इसके बाद दोनों को गिरफ्तार कर लिया गया है और दोनों से गहन पूछताछ जारी है।

जाकिर हुसैन सैन फ्रांसिस्को में सुपर्द-ए-स्वाक

एजेंसी
न्यूयॉर्क। विश्व प्रसिद्ध तबला वादक जाकिर हुसैन को शोककुल परिवार और प्रशंसकों ने अंतिम विदाई दी। उन्हें सैन फ्रांसिस्को में गुरुवार को सुपर्द-ए-स्वाक कर दिया गया। प्रसिद्ध ताल वादक ए. शिवमणि एवं अन्य नामचीन कलाकार उन्हें श्रद्धांजलि देने पहुंचे। सभी ने नम आंखों से उस्ताद जाकिर हुसैन की विदाई के अंतिम क्षणों में डूमां पर प्रदर्शन किया। 73 वर्षीय उस्ताद जाकिर हुसैन का फेफड़ों की बीमारी इंडियोपैथिक पर्योमरी फाइब्रोसिस से उत्पन्न जटिलताओं के कारण पिछले दिनों सैन फ्रांसिस्को के एक अस्पताल में निधन हो गया था। प्रसिद्ध तबला वादक अल्ला रक्खा के पुत्र जाकिर हुसैन को तबले की थाप को भारतीय शास्त्रीय संगीत की सीमाओं से परे जैन और पश्चिमी शास्त्रीय संगीत तक पहुंचाने का श्रेय है। उस्ताद के निधन की सूचना पर भारत के प्रधानमंत्री नरेंद्र मोदी ने 'एक्स' हैटुल के माध्यम से परिवार को भेजे शोक संदेश में कहा था,

महान तबला वादक उस्ताद जाकिर हुसैन के निधन से बहुत दुख हुआ। वह भारतीय शास्त्रीय संगीत में क्रांति के वाहक हैं। उन्होंने अपनी थाप से तबले को वैश्विक पहचान दिलाई। भारतीय संगीत को विश्व संगीत से जोड़ने में मदद की। वे सांस्कृतिक एकता के प्रतीक हैं। अब दुनिया में जब भी तबले का जिक्र होगा तो उस्ताद जाकिर हुसैन का नाम प्रमुखता से लिया जाएगा। उन्होंने न सिर्फ अपने पिता उस्ताद अल्ला रक्खा खां की पंजाब घराने (पंजाब बाज) की विरासत को आगे बढ़ाया,

बल्कि तबले के शास्त्रीय वादन को अंतरराष्ट्रीय स्तर पर भी ले गए। उस्ताद जाकिर हुसैन को संगीत की दुनिया का सबसे बड़ा प्रेमी अर्वाइ 1992 में द प्लेनेट ड्रम और 2009 में र्लोबल ड्रम प्रोजेक्ट के लिए मिला। इसके बाद



2024 में उन्हें तीन अलग-अलग संगीत एलबम के लिए एक साथ तीन ग्रैमी मिले। साल 1978 में जाकिर ने कथक नृत्यांगना पटोनीया मिनीकोला से शादी की। उनकी दो बेटियां हैं- अनीसा कुरैशी और इसाबेला कुरैशी। उन्होंने 1983 में फिल्म हीट एंड डस्ट से अभिनय के क्षेत्र में भी कदम रखा। उस्ताद ने इसके बाद 1988 में द परफेक्ट मर्डर, 1992 में मिस बैटीज चिल्डर्स और 1998 में साज फिल्म में अभिनय किया। वो शास्त्रीय प्रस्तुति के दौरान बीच-बीच में अपने तबले से कभी डमरू, कभी शंख तो कभी बारिश की बूंदों जैसी अलग-अलग तरह की ध्वनि निकालते थे। वे कहा करते थे कि शिवजी के डमरू से कैलाश पर्वत से जो शब्द निकले, गणेश जी ने वही शब्द लेकर उन्हें ताल की जुबान में बांधा। हम सब तालवादन, तालयोग या तालसेतक उन्हीं शब्दों को अपना वाद्य पर बजाते हैं। गणेश जी हमारे कुलदेव हैं।

रणनीति बना नशे के कारोबार पर कसै नकेल : मुख्य सचिव

सभी संबंधित विभागों के साथ समन्वय कर पोस्ते की खेती करनेवालों पर कार्रवाई सुनिश्चित करें

▶ **लोग पोस्ते की खेती से दूर हों, इसके लिए उचित आमदनी का विकल्प दें**

▶ **अभियान चलाकर लोगों को नशे के खिलाफ जागरूक करें**

नवीन मेल संवाददाता रांची। मुख्य सचिव अलका तिवारी ने कहा है कि सभी संबंधित विभाग नशे के कारोबार पर रणनीति बना कर नकेल कसैं। उन्होंने निर्देश दिया कि पोस्ते की खेती, उसकी फसल से अफीम का उत्पादन और वितरण मार्ग पर पैनी नजर रखें। उन्होंने कहा कि पोस्ते की खेती से ज्यादा आमदनी होने के कारण ही लोग इसमें संलग्न होते हैं। वे जेल जाने तक से नहीं डरते। इसे लेकर पोस्ते की खेती से लोगों को निरुत्साहित करने और कृषि विभाग से मिलकर आमदनी का वैकल्पिक साधन उपलब्ध कराने की जरूरत है। वह शुक्रवार को सचिवालय में पोस्ते की खेती पर रोकथाम को लेकर गृह विभाग द्वारा आयोजित बैठक को संबोधित कर रही थीं।

उन्होंने कहा कि नशे के कारोबार से जुड़े लोगों की पहचान करने, धर-पकड़ करने के साथ ज्यादा जरूरी है कि उन्हें सजा दिलाने के बिंदु पर भी फोकस करें। नशे के कारोबार से जुड़े पूरे नेटवर्क को ध्वस्त कर ही हम

गैर झारखंडियों को चिन्हित कर रहे हैं फर्जी आंदोलनकारी : प्रभाकर तिकी फर्जीवाड़े के खिलाफ दर्ज कराया जाएगा मुकदमा

नवीन मेल संवाददाता रांची। कुछ स्वार्थी तत्व आंदोलनकारी संगठन के नाम पर आंदोलनकारियों को गुमराह कर उनसे पैसे की वसूली कर रहे हैं। ऐसे लोग झारखंड आंदोलनकारियों को चिन्हित करने का कार्य कर रहे हैं, जो कभी आंदोलनकारी नहीं रहे। सच तो यह है कि आज भी आंदोलन में शामिल हजारों लोग आंदोलनकारी के रूप में राज्य सरकार द्वारा चिन्हित नहीं हो पाए हैं। यह भी सूचना मिल रही है कि झारखंड

आंदोलनकारी संघर्ष मोर्चा के नाम पर कुछ लोग सक्रिय हैं और आंदोलनकारियों से अवैध रूप से एक मुश्त राशि की उगाही कर रहे हैं। इस क्रम में एक मुश्त राशि लेकर गैर आंदोलनकारियों को भी आंदोलनकारी के रूप में चिन्हित करने का काम किया जा रहा है। उक्त बातें झारखंड आंदोलनकारी क्रांति मोर्चा के नेता प्रभाकर तिकी ने कचहरी चौक स्थित मोर्चा के केंद्रीय कार्यालय में आयोजित संवाददाता सम्मेलन में कही। श्री तिकी ने कहा कि वर्तमान में यह बात सामने आई है कि संगठन के द्वारा आंदोलनकारी सम्मान पत्र देने की कार्रवाई की जा रही है और

पति की हत्या करने की आरोपी महिला और उसका प्रेमी दोषी करार

रांची (हि.स.) अपर न्यायायुक्त मनीष रंजन की अदालत ने हत्या मामले की सुनवाई करते हुए प्रेमी राज मुंडा और प्रेमिका अंजली देवी को शुक्रवार को दोषी ठहराया है। खेलगांव के गाड़ीगांव निवासी अंजली देवी ने अपने प्रेमी राज मुंडा के साथ साजिश रचकर अपने पति राजू मिर्धा की हत्या करने का आरोप है। अदालत ने सजा पर फैसले की तिथि 21 दिसंबर निर्धारित की है। अंजली और राज के बीच अवैध संबंध था। मृतक कमामे राज्य से बाहर गया हुआ था। इसी दौरान उसकी दोस्ती नामकुम के लालखंडा निवासी राज मुंडा से हो गई थी। दोस्ती ऐसी हो गई कि राज मुंडा महिला के घर आने जाने लगा था। महिला किराए के घर में रहती थी। राजू मिर्धा की अनुपस्थिति में अभियुक्त राज मुंडा उससे अवैध संबंध बनाता था। दोनों शादी भी करने का इरादा था। दोनों के बीच महिला का पति आ रहा था। दोनों ने मिलकर 26 अगस्त 2021 की रात में जब राजू मिर्धा सो रहा था, इसी क्रम में दोनों ने मिलकर उसका गला दबाकर हत्या कर दी। राजू मिर्धा कुछ दिन पहले ही घर लौटा था। राजू मिर्धा और अंजली ने दोनों प्रेम विवाह किया था। दोनों से दो बच्चे भी हैं।

राहुल गांधी के खिलाफ हुए मुकदमे के विरोध में कांग्रेस ने किया विरोध प्रदर्शन भाजपा की नीति झूठ, फरेब, छल व प्रपंच पर टिकी है : कमलेश

नवीन मेल संवाददाता रांची। राहुल गांधी पर भाजपा नेताओं द्वारा दर्ज कराए गए मुकदमे के विरोध में प्रदेश कांग्रेस अध्यक्ष केशव महतो कमलेश के नेतृत्व में कांग्रेस नेताओं एवं कार्यकर्ताओं ने आक्रोशपूर्ण विरोध प्रदर्शन किया। इस क्रम में कांग्रेसियों ने कांग्रेस भवन से अल्ट्राटैक चौक तक विरोध मार्च निकाला। मौके पर केशव महतो कमलेश ने कहा कि भाजपा की पूरी नीति झूठ, फरेब, छल प्रपंच पर ही टिकी हुई है। इसी का सहारा लेकर पूरे देश की जनता को लगातार धोखा दे रही है। भारत रत्न बाबा साहब का अपमान करने वाले गृहमंत्री के खिलाफ कांग्रेस का शांतिपूर्ण प्रदर्शन भाजपा को पसंद नहीं आया। जनता के चुने हुए विपक्ष के जन प्रतिनिधियों को भाजपा के सांसदों ने सत्ता के घमंड में संसद के अंदर प्रवेश करने से रोका। इस पर कांग्रेस राहुल गांधी के नेतृत्व में लोकतांत्रिक ढंग से विरोध कर रही थी। परंतु नाटक बाजी करते हुए भाजपा नेताओं ने फर्जी झूठा मामला बनाकर राहुल गांधी पर झूठा मुकदमा दर्ज कराया। उन्होंने कहा कि बाबा साहब के अपमान से पूरा देश उर्झलित है और

पीएमएफएमई योजना का जिलों में व्यापक प्रचार-प्रसार करें : मुख्य सचिव अलका तिवारी

नवीन मेल संवाददाता रांची। मुख्य सचिव अलका तिवारी ने प्रधानमंत्री सूक्ष्म खाद्य उद्योग उन्नयन योजना (पीएमएफएमई) का जिलों में व्यापक प्रचार-प्रसार किया जाये, ताकि अधिक से अधिक उद्यमियों को इस योजना का लाभ दिया जा सके। उन्होंने खाद्य प्रसंस्करण सेक्टर के उद्यमियों, विशेषकर महिला उद्यमियों के स्वावलंबन को



बढ़ावा देने के लिए भी आवश्यक निर्देश दिया। वह

मुकम्मल सफलता प्राप्त कर सकते हैं। उन्होंने कहा कि ज्यादातर पोस्ते की खेती जंगल में जलाशयों के पास होती है। वन विभाग जिला प्रशासन से समन्वय बनाकर ऐसे स्थलों को चिन्हित करें और फसलों को नष्ट करने के साथ इसकी खेती से जुड़े लोगों पर कानूनी कार्रवाई सुनिश्चित करें। साथ ही जंगल की खाली जमीन पर पौधरोपण आदि के माध्यम से वन विभाग पोस्ते की खेती करनेवालों को हतोत्साहित करें।

उन्होंने कहा कि नशे के कारोबार पर नजर जागरूकता के माध्यम से भी नकेल कसा जा सकता है। इसके लिए हर स्तर पर जागरूकता अभियान

चलाया जाए। खासकर पंचायती राज विभाग को इसमें शामिल कर उनके संसाधनों का उपयोग जागरूकता अभियान में काफी महत्वपूर्ण साबित हो सकता है। उन्होंने कतिपय शहरों में इसकी बढ़ती लत पर चिंता जाहिर करते हुए कहा कि जागरूकता अभियान में शिक्षा विभाग को जोड़ कर स्कूल स्तर से नशे के खिलाफ माहौल बनाने की जरूरत है। इस पर भी रणनीति बना कर कार्य करने पर उन्होंने बल दिया।

उन्होंने कहा कि नशे के कारोबार पर नजर जागरूकता के माध्यम से भी नकेल कसा जा सकता है। इसके लिए हर स्तर पर जागरूकता अभियान

खारसावां जिले के पुलिस अधीक्षकों और उपायुक्तों ने पोस्ते की खेती पर नकेल कसने की कार्रवाई से अवगत कराया। साथ ही आगे की रणनीति भी बतायी। एनडीपीएस की ओर से पावर प्रजेंटेशन के माध्यम से नशे के कारोबार पर विस्तृत प्रकाश डाला गया और उसकी रोकथाम के उपायों पर सुझाव साझा किया गया। बैठक में गृह सचिव श्रीमती वंदना डाडेल और डीजीपी श्री अनुराग गुप्ता ने भी कई महत्वपूर्ण निर्देश दिये। बैठक में पंचायती राज विभाग के प्रधान सचिव श्री विनय कुमार चौबे एवं वन विभाग के सचिव श्री अनूबकर सिद्धकी भी उपस्थित थे।

मेधा डेयरी प्लांट का मंत्री शिल्पी नेहा तिकी ने किया निरीक्षण, कहा राज्य मिलक कलेक्शन सेंटर में होगी बढ़ोत्तरी

▶ **दुग्ध कलेक्शन में बिचौलिया प्रथा को खत्म करने का लक्ष्य**

नवीन मेल संवाददाता रांची। होटवार स्थित मेधा डेयरी प्लांट का औचक निरीक्षण करने पहुंची कृषि, पशुपालन एवं सहकारिता मंत्री शिल्पी नेहा तिकी ने पशुपालकों के लिए कई प्रस्ताव को रखा। कृषि, पशुपालन एवं सहकारिता विभाग राज्य में मिलक कलेक्शन सेंटर में बढ़ोत्तरी करेगी। इसका उद्देश्य राज्य के पशु पालकों से उचित मूल्य पर दुग्ध कलेक्शन करना है। मंत्री शिल्पी नेहा तिकी ने कहा कि राज्य में 10 हजार लीटर से दुग्ध कलेक्शन का काम शुरू हुआ था। आज प्रति दिन 3 लाख लीटर दुग्ध का कलेक्शन हो रहा

संत गाडगे बाबा के योगदान को हम नहीं भूल सकते : कर्मवीर सिंह

नवीन मेल संवाददाता रांची। महान संत एवं स्वच्छता के जनक बाबा संत गाडगे महाराज की 69वीं महापरिनिर्वाण दिवस पर भाजपा प्रदेश कार्यालय में पुष्प अर्पित कर उन्हें श्रद्धांजलि दी गयी। संगठन महामंत्री कर्मवीर सिंह ने कहा गाडगे महाराज एक समाज सुधारक थे जिन्होंने गरीबों और दलितों के बीच अज्ञानता, अंधविश्वास और अस्वच्छता के उन्मूलन के लिए काम किया। गाडगे बाबा एक महान संत जो गरीबों, कमजोरों, अनाथों, विकलांगों की सेवा करते हैं। जीवन भर लोगों को सिखाया। इस संत ने



मनुष्य में भगवान की तलाश की, धर्मशास्त्रों, अनाथालयों, आश्रमों और अनाथों के लिए विद्यालयों की शुरूआत विभिन्न स्थानों पर की। रंजले-जंजले, दीन-कमजोर, अपंग और अनाथ उनके देवता थे। गाडगेबाबा इन देवताओं में सबसे

राजस्व संग्रहण को लेकर गंभीरता दिखाएं : मंत्री बिरुआ

आम जनों की समस्याओं को दूर करने का भी दिया निर्देश



नवीन मेल संवाददाता रांची। राजस्व संग्रहण की दिशा में भू राजस्व विभाग के अधिकारी गंभीरता से कार्य करें। आम जनों की समस्याओं को दूर करने की दिशा में सार्थक प्रयास होना चाहिए। विसंगतियों को दूर कर हमें राज्य और राज्यवासियों की बेहदरी के लिए कार्य करना है। ये बातें मंत्री परिवहन, भूमि सुधार एवं भू-राजस्व दीपक बिरुआ ने कही। मंत्री झारखण्ड मंत्रालय में भू-राजस्व एवं भूमि सुधार विभाग की

समीक्षा बैठक में बोल रहे थे। मंत्री द्वारा आहूत बैठक में विभागीय सचिव के अतिरिक्त सभी जिला के एसी और डीसीएलआर उपस्थित थे। करीब दो घंटे तक चली इस बैठक में मंत्री ने सभी एसी और डीसीएलआर से एक एक कर बात कर उनके कार्यों की समीक्षा की। उन्होंने भूमि के संबंधित मामलों एवं आम लोगों से जुड़े मामलों पर गंभीरता कार्य करते हुए जल्द से जल्द निष्पादन करने का निर्देश दिया है। मंत्री ने कहा इस तरह की समीक्षा बैठक समय-समय पर आयोजित होगी, ताकि कार्यों की गति और अधिकारियों की कार्य क्षमता का आकलन बेहतर निर्णय लिया जा सके।

झामुमो ने फूका शाह का पुतला



रांची। राज्यसभा में गृह मंत्री अमित शाह द्वारा संविधान निर्माता डॉ भीमराव अंबेडकर पर की गयी टिप्पणी का झामुमो ने विरोध किया है। शुक्रवार को झामुमो रांची जिला समिति ने अल्ट्राटैक चौक पर अमित शाह का पुतला दहन किया। कार्यक्रम का नेतृत्व झामुमो रांची जिलाध्यक्ष मुस्ताक आलम ने किया। मौके पर श्री आलम ने कहा कि गृह मंत्री अमित शाह के द्वारा डॉ भीमराव अंबेडकर के खिलाफ किया गया टिप्पणी संविधान का अपमान है। भाजपा का संविधान विरोधी साथ ही दलित, आदिवासी, अल्पसंख्यक और पिछड़ा विरोधी चेहरा सभी के सामने उजागर हो गया है। इनके द्वारा कई बार यह कहा जा चुका है कि वे संविधान को बदलना चाहते हैं।

न्यूज बॉक्स

वीरता पदक से सम्मानित हुए रांची के असिस्टेंट कमांडेंट शिवम कुमार



रांची। 75 वें गणतंत्र दिवस पर राष्ट्रपति द्रौपदी मुर्मू द्वारा अदम्य साहस और शौर्य प्रदर्शित करने हेतु सशस्त्र सीमा बल (एसएसबी) के असिस्टेंट कमांडेंट शिवम कुमार को गैलेंट्री मेडल से विभूषित करने की घोषणा की गई। उक्त पुरस्कार 20 दिसंबर 2024 को एसएसबी के सीमांत मुख्यालय सिलीगुड़ी में आयोजित एसएसबी की 61 वें स्थापना दिवस समारोह में मुख्य अतिथि गृह एवं सहकारिता मंत्री अमित शाह के ने शिवम कुमार को दिया गया। पुरस्कार के रूप में गैलेंट्री मेडल तथा राष्ट्रपति द्रौपदी मुर्मू द्वारा हस्ताक्षरित प्रशस्ति पत्र प्रदान किया गया। 12 फरवरी 2022 को बिहार के लखीसराय में पदस्थापन के दौरान भीमबांध जंगल स्थित घोर नक्सल क्षेत्र में हुई सीधी मुठभेड़ में शिवम ने दो हार्डकर नक्सली को मार गिराया था। वहाँ 50 से अधिक हत्या, अपहरण एवं दुष्कर्म आदि जैसे सगीन अपराधों के आरोपी अर्जुन कोड़ा को गंभीर रूप से घायल कर दिया जिसके फल स्वरूप उसने आत्मसमर्पण किया।

झारखंड मंत्रिपरिषद् की बैठक 24 दिसंबर को



रांची। झारखंड मंत्रिपरिषद् की बैठक 24 दिसंबर को अपराह्न 4:00 बजे से झारखंड मंत्रालय (प्रोजेक्ट भवन) स्थित मंत्रिपरिषद् कक्ष में होगी। उक्त जानकारी मंत्रिमंडल सचिवालय एवं विभिन्न विभाग (समन्वय) ने दी है।

अपने-आपको संविधान से भी ऊपर समझते हैं राहुल : चंद्रप्रकाश चौधरी



रांची। आजसू पार्टी के गिरिडीह सांसद चंद्र प्रकाश चौधरी ने राहुल गांधी के आचरण को अशोभनीय, अमर्यादित व निंदनीय करार दिया है। उन्होंने कहा कि राहुल गांधी अपने आपको संविधान से भी ऊपर समझते हैं। उन्होंने सांसद की गरिमा को तार-तार कर दिया है। राहुल गांधी को उनके कृत्य की सजा मिलनी चाहिए। इस घटना ने कांग्रेस की चाल, चरित्र और चेहरा बेनकाब किया है। राहुल गांधी को अपने किए पर माफ़ी मांगना चाहिए। साथ ही पूरी कांग्रेस पार्टी को माफ़ी मांगना चाहिए। शुक्रवार को सांसद भवन में महात्मा गांधी की प्रतिमा के समक्ष प्रेरणा स्थल पर विरोध प्रदर्शन करने के क्रम में उन्होंने ये बातें कही। सांसद ने कहा कि राहुल गांधी ने अपनी हरकत से भारतीय संसदीय व्यवस्था को चोट पहुंचाई है। अराजकता करने की कोशिश की है। लोकतांत्रिक व्यवस्था को कलंकित किया है। राहुल गांधी का व्यवहार पूरी तरह से लोकतांत्रिक व संवैधानिक व्यवस्था के विपरीत है।

होलिडिंग टैक्स उगाही के लिए मोहल्ले में लगे कैप : धर्मेंद्र

रांची। धर्मेंद्र तिवारी ने कहा कि मंत्री ने यह आदेश दिया है कि नगर निगम घरों का सर्वे करेगी और सर्वे के अनुसार जिस घर में बाड़ेदार रहते हैं या आसपास में लॉज है इनका होलिडिंग टैक्स बढ़ाया जाए। वहीं सरकार सुविधाओं के लिए बात नहीं करती। जनता से होलिडिंग टैक्स कैसे ले इसी के बारे में चिंतन करती है। उन्होंने कहा कि होलिडिंग टैक्स उगाही के लिए मोहल्ले में पदाधिकारी को कैप लगाना होगा।

पुलिस ने अफीम की खेती को किया नष्ट



रांची। ग्रामीण एस्प्री नेतृत्व में रांची जिला के राहे, अनगड़ा तथा दशमफॉल थाना अन्तर्गत संयुक्त रूप से अवैध अफीम के खिलाफ अभियान चलाया गया। मौके पर डीएसपी सिल्लू, एसडीपीओ बुंदू, राहे दशमफॉल तथा अनगड़ा थाना प्रभारी मौजूद थे। वहीं सुदूरवर्ती जंगली क्षेत्र में लगे अफीम के बीज लगभग 07.5 एकड़ खेत को ट्रैक्टर से जोत कर विनष्ट किया गया।

हटिया विस सीट से चुनाव लड़ चुका हथियार तस्कर ओमप्रकाश गिरफ्तार

रांची। रांची और आसपास के क्षेत्रों में अवैध हथियार की खरीद-फरोख्त करने वाले संगठित गिरोह के सरगना डेविड उर्फ ओमशंकर गुप्ता को पुलिस ने शहर से गिरफ्तार कर शुक्रवार को जेल भेज दिया। वह 2024 के विधानसभा चुनाव में हटिया से निर्दलीय प्रत्याशी भी था। उसके पास से दो मोबाइल जम्ब किए गए। रातू थाना क्षेत्र के चट्टी के डेविड पर 6 नवंबर को कोतवाली थाना में केस दर्ज हुआ था। केस के आधार पर पुलिस ने पुरानी रांची से हथियार तस्कर मोहम्मद राजन को दो देसी पिस्टल, खाली मैगजीन व दो कारतूस के साथ गिरफ्तार किया था। यह कार्रवाई कोतवाली डीएसपी प्रकाश सोय ने सादे लिबास में ग्राहक बनकर की थी। पूछछाछ में उसने डेविड द्वारा हथियार सप्लाई करने का खुलासा किया। गिरफ्तार ओमप्रकाश अपराधियों के बीच डेविड के नाम से जाना जाता है। लंबे समय से पहचान छिपाकर वह अपराधियों को हथियार बेच रहा था। सोय ने बताया कि वह हफते में दो से तीन बार ही मोबाइल ऑन करता था। हथियार सप्लाई की डील होने के बाद दूसरे फोन का प्रयोग करता था। उसके सही नाम के खुलासे के बाद उसके घर पर कई बार छाप मारा गया। जांच में पता चला कि वह शहर में ही करिये के मकान में रहता था। लोग उसे ओमशंकर गुप्ता नाम से जानते थे। मोबाइल लोकेशन का पता चलते ही उसे दबोच लिया गया।



मधुर मौन विचारों में मुखर हो उठती हैं मीठी यादें

साठ साल से अधिक समय हो गया है, जब मैंने पहली बार बीआईटी में शिक्षण कार्य शुरू किया था। फरवरी 1964 में भारत में मेरी यह पहली नौकरी थी। मैंने 1964 से मेसरा तक का सफर काफी बदलाव भरा था। लेकिन, जब मैं पीछे मुड़कर देखता हूँ, तो मुझे लगता है कि यह मेरे जीवन का सबसे अच्छा निर्णय था।

उस समय यह बीआईटी मेसरा रांची विश्वविद्यालय का एक संबद्ध महाविद्यालय था, जो इंजीनियरिंग की पांच शाखाओं में स्नातक पाठ्यक्रम संचालित करता था। परिसर की योजना अच्छी तरह से बनाई गई थी। यूजी पाठ्यक्रमों के लिए प्रयोगशालाएं उचित रूप से सुसज्जित थीं। साथ ही, सक्षम शैक्षणिक कर्मचारी मौजूद थे। रांची विश्वविद्यालय के इंजीनियरिंग संकाय के अंतर्गत दो अन्य संस्थान थे, एक सिंदरी में और दूसरा जमशेदपुर में। संबद्ध कॉलेज होने के कारण, तीनों संस्थानों को एक ही पाठ्यक्रम रखना पड़ता था और एक ही परीक्षा कार्यक्रम का पालन करना पड़ता था। एक नियमित शैक्षणिक कैलेंडर बनाए रखना उस समय तीन पेरों वाली दौड़ के समान था,

जिसे कई बार बिना लड़खड़ाए पूरा करना मुश्किल था। इसलिए विश्वविद्यालय प्रशासन के सर्वोत्तम इरादों और संस्थानों की यह सुनिश्चित करने की गहरी इच्छा के बावजूद कि उनके छात्र समय पर अपनी पढ़ाई पूरी करें, पूरी शैक्षणिक व्यवस्था अव्यवस्थित रही। वर्ष 1964-65 में बीआईटी में स्नातकोत्तर इंजीनियरिंग कार्यक्रमों की शुरुआत हुई, जिसमें अंतरिक्ष इंजीनियरिंग और रॉकेटरी में अग्रणी पाठ्यक्रम शामिल था। ये वे दिन थे, जब पीजी पाठ्यक्रमों को उच्च स्तरीय समितियों द्वारा निरीक्षण के बाद ही संचालित करने की अनुमति दी जाती थी। और, प्रसिद्ध अंतरिक्ष विज्ञानी डॉ. सतीश धवन उस समिति में थे, जिसने बीआईटी का दौरा किया था। मुझे याद है कि उन्होंने पूछा था कि आधुनिक भौतिकी के पाठ्यक्रम में हम श्रॉडिंगर के समीकरण के बारे में कितना पढ़ाने जा रहे हैं। स्नातकोत्तर कार्यक्रमों की शुरुआत ने चुनिंदा और उस समय के अत्याधुनिक क्षेत्रों में अनुसंधान गतिविधियों को बढ़ावा दिया। संस्थान में रॉकेट प्रणोदन, नियंत्रण प्रणाली, लेजर और प्लाज्मा प्रौद्योगिकी में प्रयोगशाला सुविधा उस समय आईआईटी से भी

बेहतर थी। विश्वविद्यालय से बंधे होने के कारण बीआईटी अपनी शैक्षणिक उत्कृष्टता की योजनाओं को पूरी तरह से विकसित नहीं कर सका था। काफी प्रयासों के बाद यह वर्ष 1972 में देश का पहला ऐसा कॉलेज बना, जिसे स्वायत्त कॉलेज का दर्जा मिला। और, फिर विकास की गति तेज हो गई। वर्ष 1986 में इसे मानद विश्वविद्यालय का दर्जा मिला और उसके बाद संस्थान ने कभी पीछे मुड़कर नहीं देखा।

पहले के संदर्भ में बीआईटी ने देश में कई प्रथम उपलब्धियां हासिल की हैं। इनमें अंतरिक्ष इंजीनियरिंग और रॉकेटरी पर पाठ्यक्रम संचालित करना, उद्योग में कार्यरत इंजीनियरों के लिए पोस्ट ग्रेजुएट पार्ट टाइम शाम के पाठ्यक्रम, विज्ञान और प्रौद्योगिकी उद्यमी पार्क की स्थापना करना और विदेशों में तकनीकी शिक्षा केंद्र स्थापित करना शामिल हैं। संक्षेप में बीआईटी का इतिहास यही है। 31 साल तक इसके प्रशासन में और फिर 15 साल तक पर्यवेक्षण में रहकर इस इतिहास को मैंने जिया है। इतिहास में नायक होते हैं। और, निस्संदेह नायक आप हैं, बीआईटी के पूर्व छात्र। मैं यह बात अधिकारपूर्वक कह रहा हूँ। क्योंकि, मैंने

उन दिनों में मुझे मिले व्यापक समर्थन का अनुभव किया है, जब देश भर में छात्र अशांति थी, जब हड़तालें आम थीं और राजनीतिक हस्तक्षेप अपने चरम पर था। कठिनाइयां और उकसावे थे, लेकिन तर्क हमेशा प्रबल रहा और छात्र समुदाय ने हमेशा पूरे दिल से समर्थन दिया। मैं आपको आईआईटी दिल्ली के तत्कालीन निदेशक और 1986 में डीम्ड विश्वविद्यालय का दर्जा देने के लिए संस्थान का मूल्यांकन करने के लिए आए यूजीसी समिति के अध्यक्ष प्रो. स्वामी की विदाई टिप्पणी से अवगत कराना चाहता हूँ। उन्होंने कहा कि वे छात्रों के मन में संस्थान के शिक्षकों के प्रति जो सम्मान और आदर है, उसे देखकर आश्चर्यचकित हैं, जो उन्हें लगता है कि काफी दुर्लभ है। संस्थान के अखिल भारतीय छात्र समूह ने ऋणियों के प्राचीन ज्ञान को प्रतिबिंबित किया... उत्तिष्ठतः जाग्रतः प्राण्य चरान्निबोधतः। उठो, जागो और बुद्धिमानों से सीखो।

नायकों की सूची अंतहीन है - विद्वान, टेक्नोक्रेट, उद्यमी, नवप्रवर्तक आदि। बीआईटी के पूर्व छात्र हर जगह हैं। अमेरिकी अर्थव्यवस्था की स्थिति पर अमेरिकी विशेषज्ञों को चुनौती देने से

लेकर चंद्रयान-1 मिशन में अग्रणी भूमिका निभाने और फिर आदित्य एल-1 मिशन तक - पूर्व छात्रों ने स्पष्ट रूप से पृथ्वी से चंद्रमा और फिर सूर्य तक का सफर तय किया है। मैं कुछ नाम लेना चाहता हूँ, लेकिन मैं नहीं लूंगा। मुझे डर है कि 89 साल की उम्र में मेरी फीकी याददाश्त के साथ मैं बहुत कुछ खो दूंगा।

एक पेड़ की पहचान उसके फलों से होती है। आपकी उपलब्धियों के कारण ही बीआईटी को अग्रणी तकनीकी संस्थानों में शामिल किया गया है। हमें आप पर गर्व है और आपकी उपलब्धियों की झलक देखकर हमें खुशी होती है।

आपको सदैव शुभकामनाएं।



एचसी पांडे
पीएचडी, डीएससी (एचसी)
कुलपति, एमोर्टिस,
बीआईटी मेसरा।

बीआईटी मेसरा के पूर्ववर्ती छात्रों का पुनर्मिलन आज

बीआईटी के एफ-74 और एस-75 बैच के 51 छात्र जुटेंगे रांची में तीन दिनों के कार्यक्रम में पतरातू की पिकनिक यात्रा भी शामिल

वेद प्रकाश बागला

रांची। बिरला इंस्टीट्यूट ऑफ टेक्नोलॉजी (बीआईटी) मेसरा के 1974 में प्रथम वर्ष में और 1975 में द्वितीय वर्ष में दाखिल हुए छात्र 1979 में एक साथ इंजीनियर बन कर निकले। 1974 से लेकर 2024 के बीच 50 वर्षों का अंतराल गुजर चुका है। हर छात्र कहीं न कहीं, किसी न किसी क्षेत्र में कार्यरत हो गए। समय के साथ कई छात्रों ने बहुत उन्नति की।

साल दर साल, बीआईटी मेसरा ऐसे इंजीनियर तैयार करता रहा है, जिन्होंने दुनिया भर में शोषण पर पहुंचकर अपनी पहचान बनाई है। वर्तमान पुनर्मिलन (रीयूनियन) 1979 में पास होकर निकले हुए एफ-74 और एस-75 बैच के छात्रों का है, जो देश और विदेश के कोने-कोने से एकत्रित हुए हैं। बीआईटी के हॉस्टल जीवन की यादें सभी के मन में हमेशा जीवंत रही हैं। वह पांच साल का समय पूरे जीवन के लिए स्मृति बन गया है। घर-परिवार से दूर एक आजाद वातावरण, एक मनमोहक हरे-भरे कैम्पस के बीच का जीवन और तमाम मित्रों के साथ हंसते-खेलते बिताने गए वे हर पल, हर क्षण, सभी के हृदय में संजोए हुए रखे हैं। वर्ष 2024 में कुछ मित्रों ने सोचा कि क्यों न हम अपने मिलने की स्वर्ण जयंती मनाएं और उसी कैम्पस में कुछ समय

सरस स्नेह से 45 साल बाद मिलेंगे सहपाठी

स्कूल, कॉलेज या इंजीनियरिंग-मेडिकल संस्थान में पढ़ाई के दौरान बने मित्रों या सहपाठियों से फिर से मिलना हो जाए, तो जीवन में आनंद हिलोरे लेने लगता है। अगर 45 साल के बाद मिलना हो, तो लगता है कि पूरी दुनिया मिल गई। कहते हैं कि दोस्ती तीन प्रकार की होती है - करीबी दोस्त, अच्छे दोस्त और परिचित। अब अगर पांच वर्ष किसी के साथ पढ़े हों, तो वे केवल परिचित नहीं रहते। कम से कम उनमें अच्छी पहचान तो हो ही जाती है, चाहे वे जीवन में आगे निकलने की प्रतिद्वंद्विता में एक-दूसरे को पसंद करते हों या नहीं। ज्यादातर सहपाठी अच्छे दोस्त बन ही जाते हैं, चाहे वे बहुत करीबी हों या नहीं हों। बहुत दिनों

के बाद मिलने से मन खुशियों से भर जाता है। **मैथिलीशरण गुप्त ने कहा भी है - तम हृदय को सरस स्नेह से जो सहला दे, मित्र वही है।** हम करीब 45 साल के बाद मिल रहे हैं। हम एक-दूसरे की परवाह करते हैं, तब ही तो इस स्वर्णिम पुनर्मिलन के सार्थी बन रहे हैं। और, एक-दूसरे की परवाह करना ही मित्रता है। बीआईटी मेसरा में हमने अपना करियर, अपनी जिंदगी गढ़ी है। हमें बिछड़े हुए जमाना गुजर गया। वातावरण और परिवेश में बड़ा बदलाव आ गया है। लेकिन, हम दिल से वही हैं, अपने ज्ञान और कौशल से दुनिया पर छा जाने की चाह लिए बीआईटी के विद्यार्थी।

बिताएं। ताकि, हमारा पचास साल पुराना वह युग एक बार फिर जीवंत हो जाए। इसी परिकल्पना के साथ सभी मित्रों से बहुत कोशिश करके जुड़ने का प्रयास किया गया। तीन दिनों का पुनर्मिलन कार्यक्रम शनिवार से शुरू हो रहा है। इसमें कुल 51 पूर्ववर्ती छात्र भाग लेने के लिए आ रहे हैं। दुर्भाग्य से 33 साथी अब नहीं रहे। बाकी मित्रों का कतिपय कारणों से आना नहीं हो पा रहा है, या

फिर उनसे संपर्क नहीं हो पा रहा है। बहुत से मित्र सपत्नीक आ रहे हैं। तीन दिनों के दौरान सभी मित्र रांची क्लब एवं बीआईटी मेसरा में मिलने के अलावा पतरातू की पिकनिक यात्रा भी करेंगे। इस अवसर पर एक स्मारिका का प्रकाशन भी हो रहा है।

स्वतंत्र भारत के सबसे पुराने टेक्नोलॉजी संस्थानों में एक है बीआईटी मेसरा

बिरला इंस्टीट्यूट ऑफ टेक्नोलॉजी (बीआईटी) मेसरा, स्वतंत्र भारत के सबसे पुराने टेक्नोलॉजी संस्थानों में से एक है। इसकी स्थापना वर्ष 1955 में दूरदर्शी उद्योगमूर्ति और परोपकारी बीएम बिरला ने की थी। बीआईटी मेसरा झारखंड राज्य की राजधानी रांची में स्थित है। अपनी सात दशकों से अधिक की गौरवशाली यात्रा में यह संस्थान पारंपरिक इंजीनियरिंग विषयों और उभरते हुए तकनीकी क्षेत्रों के साथ-साथ बुनियादी विज्ञानों में दृढ़ आधार और आधुनिक आविष्कारों व अनुप्रयोगों की दिशा में अग्रसर एक प्रमुख आत्मनिर्भर और निजी इंजीनियरिंग संस्थान के रूप में उभरा है। बीआईटी मेसरा को वर्ष 1986 में यूनिवर्सिटी ग्रांट कमीशन (यूजीसी) द्वारा यूजीसी अधिनियम 1956

की धारा 3 के तहत 'डीम्डटू बी यूनिवर्सिटी' के रूप में मान्यता दी गई थी।

इस संस्थान ने कई 'सर्वप्रथम' उपलब्धियों को अपने नाम किया है। यह देश का पहला संस्थान था, जिसने 1964 में ही स्पेस इंजीनियरिंग और रॉकेटरी के लिए एक विभाग स्थापित किया। यह पहला संस्थान था, जिसने अपने परिसर में विज्ञान और प्रौद्योगिकी उद्यमिता पार्क (बीआईटी-स्टैप) विकसित किया, जिससे कि उसके छात्रों में उद्यमशीलता की भावना जागृत हो सके। आज यह एक जीवंत स्थान है, जहां छात्र गतिविधियों और नवाचारी शिक्षण विधियों की हलचल रहती है। यह हजारों भविष्य के लीडर का घर बना हुआ है।

बीआईटी मेसरा में 19 विभाग हैं

- वास्तुकला और योजना
- जैव इंजीनियरिंग और जैव प्रौद्योगिकी
- स्वास्थ्य इंजीनियरिंग और प्रौद्योगिकी केंद्र
- मात्रात्मक अर्थशास्त्र और डाटा विज्ञान केंद्र
- केमिकल इंजीनियरिंग
- रसायन विज्ञान
- असैनिक अभियंत्रण और इंजीनियरिंग
- इलेक्ट्रिकल और इलेक्ट्रॉनिक्स इंजीनियरिंग
- इलेक्ट्रॉनिक्स और संचार इंजीनियरिंग
- मानविकी और समाज विज्ञान
- प्रबंध
- अंक शास्त्र
- मैकेनिकल इंजीनियरिंग
- फार्मास्युटिकल विज्ञान और प्रौद्योगिकी
- भौतिक विज्ञान
- उत्पादन और औद्योगिक इंजीनियरिंग
- रिमोट सेंसिंग
- अंतरिक्ष इंजीनियरिंग और रॉकेटरी



पुरानी यादें

आज पुरानी यादें वापस आई हैं हलकी-सी मुस्कानें भी संग लाई हैं।

वो सहमा-सहमा गुजरा कैसा पहला सत्र घर की आती जब याद, बैठकर लिखते पत्र डक अनजाने माहोल में कैसा लगता था वो फ्रेशर वाली फीलिंग संग में लाई है आज पुरानी यादें वापस आई हैं।

सब कुछ जैसे यूं बदल गया धीरे-धीरे कैम्पस भी भागे लगा हमें धीरे-धीरे बुलंद के हाथों की रोटी की भी मिठास तुंद में जैसे फिर वैसे ही घुल आई है आज पुरानी यादें वापस आई हैं।

सुबह होती आलू की स जी संग पड़ी दोपहर में आलू के संग रोटी फिर जुड़ी आलू के बने समोसे होते धानों को रातों के आलूदम की खुशबू लाई है आज पुरानी यादें वापस आई हैं।

वो बस की छत पर बैठ फिराया तक जाना वो दाबे की खटिया पर था शाही खाना क्लासों के बीच निकलकर केटीन वाली चाय वो चुस्की जैसे फिर होतों तक आई है आज पुरानी यादें वापस आई हैं।

क्या खूब जमाना वो भी होता था यादों वो पढ़ना-लिखना और मजे करना यादों मित्रों के संग होती थी कभी हवाबाजी मित्रों से मिलकर वही हवा फिर आई है आज पुरानी यादें वापस आई हैं।

शैक्षणिक रैंकिंग

बीआईटी मेसरा को वर्ष 2024 क्यूएएस वर्ल्ड रैंकिंग (एशियाई श्रेणी) में 401-450 बैच में स्थान दिया गया है। इंजीनियरिंग कॉलेजों में, बीआईटी मेसरा को नेशनल इंस्टीट्यूशनल रैंकिंग फ्रेमवर्क में इंडिया टुडे द्वारा 16वां स्थान और आउटलुक इंडिया द्वारा वर्ष 2024 में निजी इंजीनियरिंग कॉलेजों में चौथा स्थान दिया गया। बीआईटी मेसरा को वर्ष 2024 की राष्ट्रीय संस्थागत रैंकिंग फ्रेमवर्क द्वारा भारत के इंजीनियरिंग कॉलेजों में 48वां स्थान दिया गया है।



रांची लालपुर सेंटर

रांची में बीआईटी मेसरा लालपुर सेंटर की शुरुआत 1998 में अंशकालिक पाठ्यक्रमों के साथ की गई थी। अभी यहां एमबीए, एमसीए, बीबीए एवं बीसीए की पढ़ाई होती है। साथ ही, पीएचडी भी कराया जाता है। यहां विद्यार्थियों को विभिन्न लघु शोध कार्यों के माध्यम से तकनीकी एवं व्यावसायिक वातावरण का वास्तविक अनुभव प्राप्त होता है। उन्हें अग्रणी बहुराष्ट्रीय कंपनियों में इंटरशिप का भी अवसर मिलता है।

एक्सटेंशन सेंटर

देवघर सेंटर

देवघर में विस्तार केंद्र स्थापित करने के लिए झारखंड सरकार और बीआईटी मेसरा में एक समझौता ज्ञान पर हस्ताक्षर हुआ। वर्ष 2007 के अक्टूबर महीने में बीआईटी के देवघर सेंटर ने काम करना शुरू कर दिया।

पटना सेंटर

बिहार सरकार की पहल पर बिरला इंस्टीट्यूट ऑफ टेक्नोलॉजी के पटना कैम्पस की स्थापना वर्ष 2006 में की गई थी। यह संस्थान बीआईटी मेसरा के प्रमुख प्रबंधन के तहत पीपीपी मोड द्वारा अस्तित्व में आया। बिहार के मुख्यमंत्री नीतीश कुमार ने दिसंबर 2005 में संस्थान की आधारशिला रखी थी। संस्थान ने 2006-07 शैक्षणिक वर्ष के दौरान अपना शैक्षणिक कार्यक्रम शुरू किया था।

चाहत एक आम आदमी की

मुझको कुछ सामान चाहिए थोड़ा-सा सामान चाहिए।

मुझको दौलत नहीं चाहिए मुझको इज्जत नहीं चाहिए नहीं चाहिए हीरे-मोती मुझको शोहरत नहीं चाहिए।

राजपाट की चाह नहीं है ठाठवाट की चाह नहीं है नहीं चाहिए तोप-तमचे मारकाट की चाह नहीं है।

मुझे पांवभर जगह चाहिए मुझे सांसभर हवा चाहिए मुझे चाहिए प्यार सभी का मुझे उखभर दुआ चाहिए।

मुझे हाथभर काम चाहिए थोड़ा-सा विश्राम चाहिए मुझे चाहिए नींद रातभर आस मूककर टाम चाहिए।

थोड़ा-सा आनाश चाहिए वर्षों का अभिमान चाहिए इंद्रयन्त्र का मेरा टुकड़ा तकनी को अवकाश चाहिए।

मुझको मेरे स्वाभ चाहिए अंतर में इक आग चाहिए मेरे आगन की बगिया में गूँह नहीं, गुलाब चाहिए।

जीवन का कुछ अर्थ चाहिए नहीं जिंदगी व्यर्थ चाहिए ओरों के कुछ काम आ सकूँ इतना स्वयं समर्थ चाहिए।

सौदे में ईमान चाहिए वाणी गुड़ की खान चाहिए नहीं चाहिए झूठी इज्जत मुझको स्वाभिमान चाहिए।

मुझको कुछ सामान चाहिए थोड़ा-सा सामान चाहिए जीवन को जीवित रखने को इतना-सा सामान चाहिए।

उल्लेखनीय पूर्व छात्र

- अजीत कुमार मेहता, समस्तीपुर लोकसभा निर्वाचन क्षेत्र से लोकसभा के पूर्व सदस्य।
- माधवन चंद्रदाथन, निदेशक, विक्रम
- साराभाई अंतरिक्ष केंद्र (वीएसएससी)।
- के. नायर, टीसी चांग, प्रोफेसर, कंप्यूटर विज्ञान, कोलंबिया विश्वविद्यालय।
- आशीष वासवानी, एआई शोधकर्ता, 'अरंशन इज ऑल यू नीड' के सह-लेखक।
- अमित चौधरी, सीओओ, लेंसकार्ट।
- संजय नायक, सीईओ, तेजस नेटवर्क।
- देवेन शर्मा, भारतीय व्यवसायी, स्टैंडर्ड एंड पुअर्स के अध्यक्ष।
- हेमंत सोरेन, झारखंड के मुख्यमंत्री।